

Il-Ġurnal Uffiċjali

L 176

tal-Unjoni Ewropea



Edizzjoni bil-Malti

Legiżlazzjoni

Volum 52

7 ta' Lulju 2009

Werrej

I Atti adottati skont it-Trattati tal-KE/Euratom li l-pubblikazzjoni tagħhom hija obbligatorja

REGOLAMENTI

Regolament tal-Kummissjoni (KE) Nru 584/2009 tas-6 ta' Lulju 2009 li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u ħaxix 1

★ **Regolament tal-Kummissjoni (KE) Nru 585/2009 tas-6 ta' Lulju 2009 li jipprevedi miżuri eċċezzjonali rigward ċertifikati għar-rifużjonijiet għall-ghoti ta' rifużjonijiet fuq ċerti prodotti agrikoli esportati fil-forma ta' oġġetti mhux koperti mill-Anness I tat-Trattat 3**

★ **Regolament tal-Kummissjoni (KE) Nru 586/2009 tas-6 ta' Lulju 2009 li jemenda r-Regolament (KE) Nru 1043/2005 fir-rigward tal-perjodu ta' validità ta' xi ċertifikati ta' rifużjoni 5**

II Atti adottati skont it-Trattati tal-KE/Euratom li l-pubblikazzjoni tagħhom mhijiex obbligatorja

DEĊIŻJONIJIET

Il-Kummissjoni

2009/523/KE:

- ★ **Deciżjoni tal-Kummissjoni tal-10 ta' Diċembru 2008 dwar l-Għajnuna mill-istat Nru C 52/06 (ex NN 73/06, ex N 340/06) parzjalment implimentata mill-Polonja għal Odlewnia Żeliwa Śrem S.A. (notifikata taħt id-dokument numru C(2008) 7049) ⁽¹⁾** 7

RAKKOMANDAZZJONIJIET

Il-Kummissjoni

2009/524/KE:

- ★ **Rakkomandazzjoni tal-Kummissjoni tad-29 ta' Ġunju 2009 dwar miżuri għat-titjib fil-funzjonament tas-suq uniku ⁽¹⁾** 17

Rettifika

- ★ **Rettifika għar-Regolament tal-Kunsill (KE) Nru 3290/94 tat-22 ta' Diċembru 1994 dwar l-aġġustamenti u l-arranġamenti transitorji meħtieġa fis-settur agrikolu sabiex jiġi implimentat ftehim konkluż matul ir-Round Urugwajan tan-negozjati kummerċjali multilaterali (ĠU L 349, 31.12.1994)** 27



⁽¹⁾ Test b'relevanza għaż-ŻEE

I

(Atti adottati skont it-Trattati tal-KE/Euratom li l-pubblikazzjoni tagħhom hija obbligatorja)

REGOLAMENTI

REGOLAMENT TAL-KUMMISSJONI (KE) Nru 584/2009

tas-6 ta' Lulju 2009

**li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u
ħaxix**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾,

Wara li kkunsidrat ir-Regolament tal-Kummissjoni (KE) Nru 1580/2007 tal-21 ta' Diċembru 2007 dwar regoli dettaljati għall-applikazzjoni tar-Regolamenti tal-Kunsill (KE) Nru 2200/96, (KE) Nru 2001/96 u (KE) Nru 1182/2007 fis-settur tal-frott u ħxejjex ⁽²⁾, u b'mod partikolari l-Artikolu 138(1) tiegħu,

Billi:

Fl-applikazzjoni tal-konklużjonijiet tan-negozjati kummerċjali multilaterali taċ-Ċiklu tal-Urugwaj, il-Regolament (KE) Nru 1580/2007 jistipula l-kriterji għall-istabbiliment mill-Kummissjoni tal-valuri fissi tal-importazzjoni minn pajjiżi terzi, għall-prodotti u għall-perjodi msemmijin fl-Anness XV, it-Taqsima A tar-Regolament imsemmi,

ADOTTAT DAN IR-REGOLAMENT:

Artikolu 1

Il-valuri fissi ta' l-importazzjoni msemmija fl-Artikolu 138 tar-Regolament (KE) Nru 1580/2007 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fis-7 ta' Lulju 2009.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-6 ta' Lulju 2009.

Għall-Kummissjoni

Jean-Luc DEMARTY

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 350, 31.12.2007, p. 1.

ANNEX

il-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss tal-importazzjoni
0702 00 00	MA	24,2
	TR	44,0
	ZZ	34,1
0707 00 05	TR	108,5
	ZZ	108,5
0709 90 70	TR	100,7
	ZZ	100,7
0805 50 10	AR	53,6
	MK	25,1
	TR	41,9
	ZA	60,5
	ZZ	45,3
0808 10 80	AR	94,3
	BR	72,3
	CL	80,5
	CN	93,4
	NZ	113,9
	US	92,3
	UY	116,5
	ZA	88,1
	ZZ	93,9
0808 20 50	AR	70,3
	CL	70,8
	NZ	161,4
	ZA	100,3
	ZZ	100,7
0809 10 00	TR	208,8
	XS	116,3
	ZZ	162,6
0809 20 95	SY	197,7
	TR	323,5
	ZZ	260,6
0809 30	TR	140,1
	ZZ	140,1
0809 40 05	IL	160,5
	ZZ	160,5

⁽¹⁾ In-nomenklatura tal-pajjiżi ffixxata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

REGOLAMENT TAL-KUMMISSJONI (KE) Nru 585/2009

tas-6 ta' Lulju 2009

li jipprevedi miżuri eċċezzjonali rigward ċertifikati għar-rifużjonijiet għall-ghoti ta' rifużjonijiet fuq ċerti prodotti agrikoli esportati fil-forma ta' oġġetti mhux koperti mill-Anness I tat-Trattat

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 3448/93 tas-6 ta' Diċembru 1993 li jistabbilixxi l-arrangamenti kummerċjali applikabbli għal ċerti oġġetti li jirriżultaw mill-ipproċessar tal-prodotti agrikoli ⁽¹⁾, u partikolarment l-ewwel sottoparagrafu tal-Artikolu 8(3) tiegħu,

Billi:

- (1) Ir-Regolament tal-Kummissjoni (KE) Nru 1043/2005 tat-30 ta' Ġunju 2005 li jimplimenta r-Regolament tal-Kunsill (KE) Nru 3448/93 f'dak li jirrigwarda s-sistema ta' rifużjonijiet għall-esportazzjoni fuq xi prodotti agrikoli esportati fil-forma ta' prodotti li ma jaqgħux taħt l-Anness I tat-Trattat, u l-kriterji biex jiġu ffixxati l-ammonti ta' dawn ir-rifużjonijiet ⁽²⁾ jipprovdi li ċertifikati ta' rifużjoni mitluba għall-konformità mal-punt (a) tal-Artikolu 33 jew l-Artikolu 38a, l-aktar tard fis-7 ta' Novembru, huma validi sal-aħħar jum tal-ghaxar xahar wara x-xahar li fih l-applikazzjoni għaċ-ċertifikat kienet saret.
- (2) Ir-Regolament (KE) Nru 1043/2005 jipprevedi wkoll li l-hruġ ta' ċertifikat tar-rifużjoni jobbliga lid-detentur li japplika għal rifużjonijiet ugwali għall-ammont li għalih inhareġ iċ-ċertifikat fuq l-oġġetti esportati matul il-perjodu ta' validità taċ-ċertifikat tar-rifużjoni
- (3) Meta l-obbligu li japplika għar-rifużjonijiet ma jkunx ġie sodisfatt, il-garanzija għandha tintilef b'ammont ugwali għad-differenza bejn il-95% tal-ammont indikat fiċ-ċertifikat tar-rifużjoni u l-ammont attwalment applikat għalih. Minhabba l-impatt tal-kriżi ekonomika u finanzjarja fis-swieq ta' pajjiżi terzi matul il-perjodu tal-baġit 2009, il-perjodu ta' validità ta' għaxar xhur ta' ċerti ċertifikati ta' rifużjonijiet mahruġa għall-oġġetti mhux koperti minn Anness I għat-Trattat mahruġa għall-użu mill-1 ta' Ottubru 2008 ġew suġġetti għal grad għoli ta' riskju u incertezza għall-operaturi. Dan l-incertezza dejjem ikbar taffettwa kważi l-esportazzjonijiet kollha koperti minn ċertifikati ta' rifużjonijiet mahruġa għall-użu mill-1 ta' Ottubru 2008. Meta mqabbla mal-prodotti bażiċi tal-ikel, bosta oġġetti mhux koperti mill-Anness I tat-Trattat li jibbenefikaw minn rifużjonijiet ta' esportazzjoni m'humiex prodotti essenzjali u huma partikolarment sensitivi għal tnaqqis fil-konsum fil-pajjiżi importaturi.

- (4) L-impatt tal-kriżi ekonomika u finanzjarja deher ċar fl-aħħar ta' Settembru 2008. Bħala riżultat tal-kriżi, l-esportaturi ta' oġġetti koperti minn rifużjoni ta' ċertifikati, mahruġa għall-użu mill-1 ta' Ottubru 2008 bil-perjodu ta' għaxar xhur ta' validità, u mahsuba sabiex tkopri l-esportazzjoni sa tmiem Lulju 2009 issa qed tthabbat wiċċha ma' sitwazzjoni fejn mhux iċ-ċertifikati kollha ta' rifużjonijiet mahruġa għall-użu mill-1 ta' Ottubru 2008 jistgħu jiġu utilizzati kompletament.
- (5) Konsegwentement, sabiex jiġu limitati l-konsegwenzi tal-impatt hażin fuq l-esportaturi, huwa mehtieg li jiġi provdut li, b'deroga mill-Artikolu 39(2) tar-Regolament (KE) Nru 1043/2005 u mill-Artikolu 40(3) tar-Regolament tal-Kummissjoni (KE) Nru 376/2008 tat-23 ta' April 2008 li jistabbilixxi regoli ddetaljati komuni għall-applikazzjoni tas-sistema tal-liċenzji ta' l-importazzjoni u tal-esportazzjoni u ta' ċertifikati ta' ffixsar bil-quddiem għal prodotti agrikoli ⁽³⁾, il-validità taċ-ċertifikati ta' rifużjoni applikati f'konformità mal-punt (a) tal-Artikolu 33 jew l-Artikolu 38a tar-Regolament (KE) Nru 1043/2005, bejn it-8 ta' Lulju u s-26 ta' Settembru 2008, għall-użu mill-1 ta' Ottubru 2008, għandu jiġi estiż sat-30 ta' Settembru 2009.
- (6) Id-dispożizzjonijiet tal-Artikolu 40(3) tar-Regolament (KE) Nru 376/2008, m'għandhomx japplikaw fil-każ attwali peress illi l-estensjoni tal-perjodu ta' validità taċ-ċertifikati ta' rifużjoni konċernati mhix dovuta għal raġunijiet ta' forza maġġuri Għalhekk, hija mehtieġa deroga esplicita mill-Artikolu 23(3) tar-Regolament (KE) Nru 1043/2005 sabiex l-Artikolu 40(3) tar-Regolament (KE) Nru 376/2008 ma jiġix applikabbli għall-każ attwali.
- (7) Jista' jkun li ċerti ċertifikati ta' rifużjonijiet bil-perjodu tal-validità ta' għaxar xhur applikati bejn it-8 ta' Lulju u s-7 ta' Novembru 2008 f'konformità mal-Artikolu 33 il-punt (a) jew l-Artikolu 38a tar-Regolament (KE) Nru 1043/2005 diġà ntbagħtu lura lill-awtorità tal-hruġ skont l-ewwel paragrafu tal-Artikolu 45 tar-Regolament (KE) Nru 1043/2005 sad-data tad-dhul fis-sehh tar-regolament attwali. Sabiex jiġi żgurat trattament ugwali lid-detenturi titolari ta' dawn ċertifikati ta' rifużjoni, huwa xieraq li tinghata l-possibbiltà lill-awtorità tal-hruġ biex tohroġ mill-ġdid iċ-ċertifikati li diġà ntbagħtu lura jew xi partijiet minnhom u biex tistabbilixxi mill-ġdid il-garanziji relatati.
- (8) Il-miżuri previsti f'dan ir-Regolament huma skont l-opinjoni tal-Kumitat tal-Gestjoni dwar kwistjonijiet orizzontali li jikkonċernaw il-kummerċ ta' prodotti agrikoli pproċessati mhux elenkati fl-Anness I tat-Trattat,

⁽¹⁾ ĠU L 318, 20.12.1993, p. 18.⁽²⁾ ĠU L 172, 5.7.2005, p. 24.⁽³⁾ ĠU L 114, 26.4.2008, p. 3.

ADOTTAT DAN IR-REGOLAMENT:

Artikolu 1

Permezz ta' deroga mit-tieni subparagrafu tal-Artikolu 39(2) u 23(3) tar-Regolament (KE) Nru 1043/2005, għal dawk iċ-ċertifikati bil-perjodu ta' għaxar xhur ta' validità, il-perjodu ta' validità taċ-ċertifikati ta' rifużjoni applikat bejn it-8 ta' Lulju u s-7 ta' Novembru 2008, f'konformità mal-punt (a) tal-Artikolu 33 jew l-Artikolu 38a tar-Regolament (KE) Nru 1043/2005, għandu jkun estiż sat-30 ta' Settembru 2009.

Artikolu 2

Fuq talba bil-miktub tad-detentur titolari, ċertifikati jew partijiet minnhom, bil-perjodu ta' għaxar xhur ta' validità, applikati bejn

it-8 ta' Lulju u s-7 ta' Novembru 2008, f'konformità mal-punt (a) tal-Artikolu 33 jew l-Artikolu 38a tar-Regolament (KE) Nru 1043/2005, li jkunu ntbagħtu lura lill-awtorità tal-hruġ qabel il-jum tad-dhul fis-seħh ta' dan ir-regolament skont l-ewwel paragrafu tal-Artikolu 45 tar-Regolament (KE) Nru 1043/2005, għandhom jinharġu mill-ġdid fir-rigward tal-ammonti mhux użati li jibqgħu fuq iċ-ċertifikati ta' rifużjoni meta ssir il-preżentazzjoni tal-garanziji relatati lill-awtorità tal-hruġ.

Artikolu 3

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u applikabbli direttament fl-Istati Membri kollha.

Magħmula fi Brussell, is-6 ta' Lulju 2009.

Għall-Kummissjoni

Günter VERHEUGEN

Vċi President

REGOLAMENT TAL-KUMMISSJONI (KE) Nru 586/2009**tas-6 ta' Lulju 2009****li jemenda r-Regolament (KE) Nru 1043/2005 fir-rigward tal-perjodu ta' validità ta' xi ċertifikati ta' rifużjoni**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 3448/93 tas-6 ta' Diċembru 1993 li jistabbilixxi l-arrangamenti kummerċjali applikabbli għal ċerti prodotti li jirriżultaw mill-ipproċessar ta' prodotti agrikoli⁽¹⁾, u partikolarment l-ewwel sottoparagrafu tal-Artikolu 8(3) tiegħu,

Billi:

(1) Ir-Regolament tal-Kummissjoni (KE) Nru 1043/2005 tat-30 ta' Ġunju 2005 li jimplimenta r-Regolament tal-Kunsill (KE) Nru 3448/93 f'dak li jirrigwarda s-sistema ta' rifużjonijiet għall-esportazzjoni fuq xi prodotti agrikoli esportati fil-forma ta' prodotti li ma jaqgħux taħt l-Anness I tat-Trattat, u l-kriterji biex jiġu ffixxati l-ammonti ta' dawn ir-rifużjonijiet⁽²⁾ jistipula li ċ-ċertifikati ta' rifużjoni li jkun hemm applikazzjonijiet għalihom li huma konformi mal-punt (a) tal-Artikolu 33 jew l-Artikolu 38a, mhux aktar tard mis-7 ta' Novembru, jibqgħu validi sal-aħħar gurnata tal-ghaxar xahar wara dak li fih tkun saret l-applikazzjoni għaċ-ċertifikat.

(2) Il-perjodu ta' validità ta' għaxar xhur għaċ-ċertifikati li kien hemm applikazzjonijiet għalihom qabel is-7 ta' Novembru ġie adottat biex jiffaċilita l-hidma tas-sistema ta' rifużjonijiet fis-sitwazzjoni partikolari tas-sospensjoni antiċipata tar-rifużjonijiet għall-esportazzjoni taz-zokkor wara r-riforma tal-organizzazzjoni komuni tas-suq taz-zokkor. Id-dispożizzjoni li twaqqaf perjodu ta' għaxar xhur validità għandha għalhekk tapplika biss għall-perjodu tal-baġit 2009 u tgħodd għaċ-ċertifikati li saret applikazzjoni għalihom mhux iżjed tard mis-7 ta' Novembru 2008. Din id-dispożizzjoni m'għadhiex aktar mehteġa u għalhekk għandha tiġi mħassra.

(3) Minhabba li r-Regolament tal-Kummissjoni (KE) Nru 585/2009 tas-6 ta' Lulju 2009 li jistipula miżuri eċċezzjonali fir-rigward taċ-ċertifikati tar-rifużjoni għall-ghotja ta' rifużjoni fuq l-esportazzjoni ta' ċerti prodotti agrikoli f'għamla ta' oġġetti mhux koperti fl-Anness I tat-Trattat⁽³⁾ jgħodd biss għaċ-ċertifikati ta' rifużjoni li

saret applikazzjoni għalihom bejn it-8 ta' Lulju u s-7 ta' Novembru 2008, b'konformità mal-punt (a) tal-Artikolu 33 jew l-Artikolu 38a tar-Regolament (KE) Nru 1043/2005, huwa xieraq li jkun speċifikat li l-emendi li saru permezz ta' dan ir-Regolament huma bla ħsara għar-Regolament (KE) Nru 585/2009.

(4) Għalhekk, ir-Regolament (KE) Nru 1043/2005 għandu jiġi emendat skont dan.

(5) Il-miżuri stipulati f'dan ir-Regolament huma skont l-opinjoni tal-Kumitat tal-Ġestjoni dwar kwistjonijiet orizzontali li jikkonċernaw il-kummerċ ta' prodotti agrikoli proċessati mhux elenkati fl-Anness I tat-Trattat,

ADOTTAT DAN IR-REGOLAMENT:

Artikolu 1

L-Artikolu 39(2) tar-Regolament (KE) Nru 1043/2005 huwa emendat kif ġej:

(1) L-ewwel sottoparagrafu jinbidel b'dan li ġej:

“Soġġett għat-tieni sottoparagrafu, iċ-ċertifikati tar-rifużjoni għandhom ikunu validi sal-aħħar jum tal-hames xahar wara x-xahar meta saret l-applikazzjoni għaċ-ċertifikat, jew sal-aħħar jum tal-perjodu tal-baġit, liema jahbat l-ewwel.”;

(2) It-tieni sottoparagrafu huwa mħassar.

Artikolu 2

Il-perjodu ta' validità deċiż fir-Regolament (KE) Nru 585/2009 għandu jgħodd għaċ-ċertifikati ta' rifużjoni li saret applikazzjoni għalihom bejn it-8 ta' Lulju 2008 u s-7 ta' Novembru 2008 b'konformità mal-punt (a) tal-Artikolu 33 jew l-Artikolu 38a tar-Regolament (KE) Nru 1043/2005.

Artikolu 3

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠU L 318, 20.12.1993, p. 18.

⁽²⁾ ĠU L 172, 5.7.2005, p. 24.

⁽³⁾ Ara p. 3 ta' dan il-Ġurnal Uffiċjali.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmula fi Brussell, is-6 ta' Lulju 2009.

Għall-Kummissjoni
Günter VERHEUGEN
Vċi President

II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obbligatorja)

DEĊIŻJONIJIET

IL-KUMMISSJONI

DEĊIŻJONI TAL-KUMMISSJONI

tal-10 ta' Diċembru 2008

dwar l-Għajnuna mill-istat Nru C 52/06 (ex NN 73/06, ex N 340/06) parzjalment implimentata mill-Polonja għal Odlewnia Żeliwa Śrem S.A.

(notifikata taht id-dokument numru C(2008) 7049)

(It-test Pollakk biss huwa awtentiku)

(Test b'relevanza għaż-ŻEE)

(2009/523/KE)

IL-KUMMISSJONI TAL-KOMUNITAJIET EWROPEJ,

proċedura stabbilita fl-Artikolu 88(2) tat-Trattat KE fir-rigward ta' dawk il-miżuri.

Wara li kkunsidrat it-Trattat li jstabbilixxi l-Komunità Ewropea, u b'mod partikolari l-ewwel subparagrafu tal-Artikolu 88(2) tiegħu,

(3) Id-deċiżjoni tal-Kummissjoni li tibda l-proċeduri skont l-Artikolu 88(2) tat-Trattat KE giet ippubblikat fl-*Il-Ġurnal Uffiċjali tal-Unjoni Ewropea*. Il-Kummissjoni stiednet lill-partijiet interessati biex jissottomettu l-kummenti tagħhom dwar l-għajnuna proposta.

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

Wara li talbet lill-partijiet interessati jissottomettu l-kummenti tagħhom skont id-dispożizzjonijiet citati hawn fuq,

(4) Fil-31 ta' Jannar 2007 l-awtoritajiet Pollakki sottometew il-kummenti tagħhom dwar il-ftuh tal-proċedura ta' investigazzjoni. Ma waslux kummenti minn partijiet terzi.

Billi:

(5) Fil-15 ta' April 2008 il-Kummissjoni bagħtet talba għal aktar informazzjoni lill-awtoritajiet Pollakki.

I. PROĊEDURA

(1) Fl-1 ta' Ġunju 2006 l-awtoritajiet Pollakki nnotifikaw l-għajnuna għar-ristrutturar li nġatat lil Odlewnia Żeliwa "Śrem" (minn hawn 'il quddiem "Odlewnia Śrem") prinċipalment fil-forma ta' arrangamenti sabiex l-obbligazzjonijiet pubbliċi jithallsu f'pagamenti parzjali. Instab li xi whud mill-miżuri ta' għajnuna kienu nġataw wara l-adeżjoni mingħajr l-approvazzjoni tal-Kummissjoni. Għalhekk ġew ikkunsidrati bħala għajnuna illegali.

(2) Permezz tal-ittra tas-6 ta' Diċembru 2006, il-Kummissjoni infurmat lill-Polonja li hadet deċiżjoni li tibda l-

(6) Fit-30 ta' April 2008 l-awtoritajiet Pollakki wieġbu jinformat lill-Kummissjoni dwar l-irtirar tal-miżuri ppjanati. Madankollu, il-Kummissjoni ma setgħetx taċċetta dan bħala rtirar skont l-Artikolu 8 tar-Regolament tal-Kummissjoni (KE) Nru 659/99⁽¹⁾, minhabba li, fil-fatt, id-diferiment tal-hlas tad-dejn diġà implimentat kellu effett fuq il-benefiċjarju, billi nġata vantaġġ evidenti fuq kumpaniji ohra li hallsu l-obbligazzjonijiet pubbliċi tagħhom fil-hin.

⁽¹⁾ ĠU L 83, 27.3.1999, p.1.

II. DESKRIZZJONI TAL-BENEFICJARJU U R-ISTRUTTURA

Beneficjarju

- (7) Odlewnia Śrem bdiet il-produzzjoni fl-1968. Din tipproduci l-aktar hadid fondut għall-industrija tal-bini tal-vapuri. Il-privatizzazzjoni tal-kumpanija bdiet fl-1999, meta t-Teżor tal-Istat biegh 85 % tal-ishma tiegħu lil CENTROZAP (44,9 %), BANK PEKAO (25,1 %) u lill-impjegati (15 %). Wahda mir-raġunijiet għalfejn is-sitwazzjoni tal-beneficjarju ddeterjorat kienet is-sitwazzjoni finanzjarja diffiċli tal-azzjonista prinċipali, CENTROZAP, li f'ċertu punt kellu 71,4 % tal-ishma ta' Odlewnia Śrem. Preżentament Odlewnia Śrem hija l-proprjetà ta' PIOMA-ODLEWNIA, li għandha 85,1 % tal-ishma. Skont l-awtoritajiet Pollakki, Odlewnia Śrem għandha sehem ta' 6-8 % mis-suq tal-hadid fondut Pollakk. Hija bbażata f'reġjun li huwa eliġibbli għall-ġajnuna reġjonali skont l-Artikolu 87(3)(a) tat-Trattat KE.

Proċedura nazzjonali

- (8) Il-proċess tar-ristrutturar ta' Odlewnia Śrem beda fl-2003. Fl-2004 l-ewwel programm tar-ristrutturar gie ppreparat, u gie approvat mill-President tal-Aġenzija għall-Iżvilupp Industrijali (ARP).
- (9) Skont l-awtoritajiet Pollakki l-kumpanija riedet tiehu vantaġġ mill-opportunità mahluka permezz tal-emenda tal-Att tat-30 ta' Ottubru 2002 dwar l-ġajnuna mill-Istat għall-intrapriżi ta' sinifikat speċjali għas-suq tax-xogħol li wessgħet l-iskop għat-thassir tal-obbligazzjonijiet pubbliċi (Kapitolu 5a), iżda imponiet rekwiżiti addizzjonali fuq il-kumpanija, bħall-identifikazzjoni ta' parti mill-assi tagħha biex jiġu trasferiti lil Operatur indipendenti. L-Operatur kellu jkun kumpanija fil-pussess shih tal-ARP jew it-Teżor tal-Istat. Id-dhul mill-bejgħ ta' dawn l-assi mill-Operatur kellu jmur biex ikopri parti mill-obbligazzjonijiet pubbliċi tal-kumpanija li qed tiġi ristrutturata, u l-bqija kellhom jiġu mħassra meta r-ristrutturar ikun gie konkluz. Fid-19 ta' Marzu 2006 għalqet iskadenza għat-tlestija tal-proċedura tar-ristrutturar skont il-Kapitolu 5a tal-Att tad-19 ta' Marzu 2006, mingħajr ma sar l-bejgħ tal-assi mill-Operatur. Madankollu, il-President tal-ARP, f'deċizzjoni tas-27 ta' Ġunju 2006, iddikjara li r-ristrutturar kien gie konkluz minhabba li Odlewnia Śrem kienet irkuprat il-vijabbiltà tagħha u dak li kien baqa' sabiex ir-ristrutturar jiġi konkluz bis-shih kien il-kunsens tal-Kummissjoni għall-arranġament li jippermetti lill-kumpanija thallas l-obbligazzjonijiet pubbliċi tagħha b'pagamenti parzjali. Wara t-tmiem insodisfacenti tal-proċedura tal-Kapitolu 5a, il-kumpanija kkuntattjat lill-hames kredituri pubbliċi tagħha biex titlobhom jiddifferixxu l-iskadenzi tal-hlas għall-obbligazzjonijiet tagħha fuq il-bażi tad-dispożizzjonijiet ġeneralment aktar applikabbli tal-liġi tat-taxxa, li kienet anqas vantaġġjuża għalihom mill-arranġament stipulat fil-Kapitolu 5a.

Ir-ristrutturar

- (10) Skont l-awtoritajiet Pollakki, l-ispejjeż tar-ristrutturar jammontaw għal PLN 43,6 miljuni. L-ispejjeż finanzjarji

tar-ristrutturar jammontaw għal madwar 75 % tal-ispejjeż totali tar-ristrutturar, il-bqija huma spejjeż relatati mal-modernizzazzjoni tal-infrastruttura tal-kumpanija.

- (11) Il-pjan tar-ristrutturar jiffoka, l-ewwelnett, fuq il-modernizzazzjoni tal-post tal-produzzjoni u l-investment fit-tiġib tal-kwalità tal-amministrazzjoni tal-kumpanija (pereżempju permezz tal-introduzzjoni tas-sistema informatika SAP R/3 bħala l-ghodda prinċipali tal-IT ta' Odlewnia Śrem).
- (12) Fit-tieni lok, parti kbira mir-ristrutturar tikkonsisti minn ristrutturar finanzjarju, jiġifieri prinċipalment arranġamenti għall-hlas parzjali u t-thassir tal-obbligazzjonijiet pubbliċi. Gie miftiehem ukoll thassir parzjali tal-obbligazzjonijiet ċivili li jammontaw għal PLN 1,4 miljuni permezz ta' ftehim ta' kompożizzjoni mal-kredituri ffirmat fis-17 ta' Mejju 2005.
- (13) Fit-tielet lok, fl-2005 il-kumpanija naqqset in-numru tal-impjegati tagħha għal 1 457, minn 1 776 fl-2002, u ma kelliex pjaniet għal aktar ristrutturar fil-qasam tal-impjegi. Madankollu, il-Polonja argumentat li s-sospenzjoni temporanja tal-applikazzjoni tal-ftehim ta' Negożjar Kollektiv tal-Kumpanija tikkostitwixxi tnaqqis fl-ispejjeż tal-impjegi peress li l-kumpanija temporanjament ma kinetx qed thallas kontributi lill-Fond tal-Benefiċċi Soċjali tal-Kumpanija.
- (14) Ir-ristrutturar tal-assi jikkonsisti fil-kiri tal-assi mhux relatati mal-produzzjoni, bħal lukanda (Ośrodek Wypoczynkowy f'Ostrowiec) u faċilitajiet oħra għal prezz totali ta' PLN 0,4 miljuni. Il-bejgħ ta' aktar assi li għandhom valur ta' madwar PLN 2,6 miljuni huwa ppjanat wkoll iżda għadu ma ġiex iffinalizzat.
- (15) Qabel ma l-Kummissjoni bdiet il-proċedura stabbilita fl-Artikolu 88(2) tat-Trattat KE, kienet ġiet infurmata li l-kumpanija kienet ilha tipprova ssib investitur ġdid mill-2003 u li l-awtoritajiet Pollakki kienu qed jenfasizzaw l-importanza tal-privatizzazzjoni għall-vijabbiltà tal-kumpanija. Il-Polonja informat lill-Kummissjoni li l-mira kienet inkisbet meta nbieghu 85,1 % tal-ishma ta' Odlewnia Śrem lill-kumpanija privata PIOMA-ODLEWNIA.
- (16) Odlewnia Śrem naqqset il-kapaċità tal-produzzjoni tagħha minn 57 000 sa 55 000 tonnellata ta' hadid fondut kull sena u ma tipprevedix aktar tnaqqis, u tiddikjara li dan kieku johlq riskju għall-vijabbiltà tal-kumpanija. Il-Polonja pproponiet żewġ miżuri kompensatorji alternattivi. Fl-ewwel lok, il-kumpanija naqqset il-produzzjoni tagħha tal-hadid fondut għall-fittings industrijali b'50 % (minn madwar 11 000 tonnellati għal 5 500 tonnellati). Fit-tieni lok, il-Polonja tiddikjara li l-kumpanija m'għandhiex tibqa tipproduci hadid fondut għall-impjanti tal-enerġija mir-rih.

III. DEĊIŻJONI LI TINBEDA L-PROCEDURA SKONT L-ARTIKOLU 88(2) TAT-TRATTAT KE

- (17) Il-Kummissjoni ddeċidiet li tibda l-proċedura ta' investigazzjoni formali minhabba li kellha dubji dwar jekk l-ghajnuna ghar-ristrutturar kienetx kompatibbli mas-suq komuni. Id-dubji kienu bbażati fuq erba' fatturi.
- (18) L-ewwel nett, il-Kummissjoni kellha dubji dwar jekk Odlewnia Śrem tistax titqies bħala "ditta kummerċjali f'diffikultà" skont it-tifsira tal-Linji Gwida Komunitarji dwar l-Ghajnuniet mill-Istat ghas-salvataġġ u r-ristrutturar ta' impriżi f'diffikultà⁽¹⁾ (minn hawn 'il quddiem "Linji Gwida tal-2004") u għalhekk hijiex eligibbli għall-ghajnuna ghar-ristrutturar, minhabba li Odlewnia Śrem għamlet profit nett ta' PLN 3,9 miljuni fl-2005.
- (19) It-tieni nett, il-Kummissjoni kellha dubji dwar jekk il-pan ta' ristrutturar kienx kapaci jirkupra l-vijabbiltà fit-tul tal-benefiċjarju, minhabba li dan jidher li kien qed jiffoka fuq il-manutenzjoni tad-dejn u l-irkupru tal-ispejjeż tal-operat u l-kumpanja dehret li kellha diffikultà ssib investitur privat.
- (20) It-tielet nett, il-Kummissjoni kellha dubji dwar jekk l-ghajnuna kinetx limitata għall-minimu neċessarju u jekk il-kontribut tad-ditta stess kienx sinifikanti u għoli kemm jista' jkun, b'mod partikolari minhabba li l-awtoritajiet Pollakki ma kienux ipprovdew xi pjanijiet ta' privatizzazzjoni konkreti, li tahtom il-kontribut tad-ditta stess kien ikun konsiderevolment akbar.

- (21) Fl-aħhar nett, il-Kummissjoni kellha dubji dwar il-miżuri kompensatorji, minhabba li l-Polonja ma kienetx ippruvat li t-tnaqqis fil-produzzjoni msemmi f'din il-premessa 16 kienu fil-fatt miżuri kompensatorji u mhux biss ir-riżultat ta' fatturi esterni jew l-inkapaċità tal-kumpanija li tikkompeti fuq is-swieq rilevanti.

IV. KUMMENTI TAL-PARTIJIET

- (22) Il-Kummissjoni rċeviet kummenti biss mill-Polonja.

Kummenti tal-awtoritajiet Pollakki

Bidliet fil-miżuri tal-ghajnuna mill-Istat

- (23) L-awtoritajiet Pollakki infurmaw lill-Kummissjoni dwar ċertu bidliet fl-ghajnuna mogħtija wara l-ađeżjoni, li issa għandha tkun ta' PLN 24,2 miljuni. It-tabella ta' hawn taht tirriproduċi fil-qosor l-ghajnuna ghar-ristrutturar tal-Istat (ghajnuna diġà implimentata u ghajnuna pplanata) li nġhatat lil Odlewnia Śrem kif notifikat mill-awtoritajiet Pollakki fil-kummenti tagħhom dwar il-bidu tal-proċedura ta' investigazzjoni.
- (24) Il-valur nominali totali tal-ghajnuna mill-Istat huwa ta' PLN 43,6 miljuni. Dawn il-miżuri jinkludu garanzija tal-Istat, self mogħti fuq termini preferenzjali, fondi diretti u diferimenti u thassir ta' obbligazzjonijiet pubbliċi. Deskrizzjoni dettaljata tal-miżuri tal-ghajnuna mill-Istat hija pprezentata fit-tabella hawn taht (elementi ta' ghajnuna kif indikati mill-awtoritajiet Pollakki).

Tabella 1

Ghajnuna mill-Istat mogħtija diġà

A	B	C	D	E	F
Nru	Data preżumibbli tal-ftehim jew deċiżjoni	Awtorità tal-ghotja	Forma tal-ghajnuna	Valur nominali (PLN)	Ammont tal-ghajnuna (PLN)
Ghajnuna mill-Istat mogħtija qabel l-ađeżjoni u mhux applikabbli wara l-ađeżjoni					
1	19.3.2004	Sindku ta' Śrem	Thassir tal-obbligazzjonijiet tat-taxxa fuq il-proprietà immobbli (inkluz l-imghax) għall-perjodu 1.3.2002 – 30.6.2002	738 748,02	738 748,02
2	19.3.2004	Sindku ta' Śrem	Thassir tal-obbligazzjonijiet tat-taxxa	500 000,00	500 000,00
3	23.4.2004	ARP	Self	4 000 000,00	4 000 000,00
4	28.4.2004	ARP	Garanzija tal-kreditu	14 000 000,00	14 000 000,00
5	30.4.2004	Sindku ta' Śrem	Thassir tal-imghax fuq l-obbligazzjonijiet tat-taxxa	200 353,90	200 353,90
Total				19 439 101,92	19 439 101,92

⁽¹⁾ ĠU C 244, 1.10.2004, p. 2.

A	B	C	D	E	F
Nru	Data preżumibbli tal-ftehim jew deċiżjoni	Awtorità tal-ghotja	Forma tal-ghajjnuna	Valur nominali (PLN)	Ammont tal-ghajjnuna (PLN)
Ghajjnuna mill-Istat mogħtija wara l-adeżjoni					
6	20.5.2004	Ministeru tax-Xjenza u tat-Teknoloġija tal-Informatika	Ghotja	435 000,00	352 350,00
7	9.5.2005	ZUS (Istituzzjoni tal-Assigurazzjoni Soċjali)	Kontributi tas-sigurtà soċjali li jridu jithallsu b'pagamenti parzjali (inkluż l-imghax)	5 385 415,31	134 585,81
8	17.10.2005	Awtorità provinċjali	Diferiment tal-hlas	855 438,78	105 369,44
9	It-tieni kwart tal-2007	Awtorità provinċjali	Tariffi ambjentali dovuti sat-30.6.2003 li jridu jithallsu b'pagamenti parzjali	1 272 657,45	247 003,92
10	It-tieni kwart tal-2007	Awtorità provinċjali	Imghax fuq it-tariffi ambjentali li jridu jithallsu b'pagamenti parzjali (relatat mal-entratura hawn fuq)	692 185,03	126 365,78
11	It-tieni kwart tal-2007	Awtorità provinċjali	Tariffi ambjentali dovuti sat-30.6.2003 li jridu jithallsu b'pagamenti parzjali	422 946,34	51 018,68
12	It-tieni kwart tal-2007	Awtorità provinċjali	Imghax fuq it-tariffi ambjentali li jridu jithallsu b'pagamenti parzjali (relatat mal-entratura hawn fuq)	274 950,10	33 167,04
13	It-tieni kwart tal-2007	Fond tal-Istat għar-Rijabilitazzjoni tan-Nies b'Diżabilità. (PFRON)	Kontributi tal-Fond tal-Istat għar-Rijabilitazzjoni tan-Nies b'Diżabilità (PFRON) dovuti sal-30.6.2003 li jridu jithallsu b'pagamenti parzjali	803 221,50	148 274,11
14	It-tieni kwart tal-2007	Fond tal-Istat għar-Rijabilitazzjoni tan-Nies b'Diżabilità. (PFRON)	Thassir tal-imghax fuq il-kontributi lill-Fond tal-Istat għar-Rijabilitazzjoni tan-Nies b'Diżabilità (PFRON) dovuti sat-30.6.2003	421 085,20	421 085,20
15	It-tieni kwart tal-2007	Fond tal-Istat għar-Rijabilitazzjoni tan-Nies b'Diżabilità. (PFRON)	Kontributi lill-Fond tal-Istat għar-Rijabilitazzjoni tan-Nies b'Diżabilità (PFRON) għall-perjodu Lulju 2003 - Jannar 2004 li jridu jithallsu f'20 pagamenti kull tlett xhur	479 156,60	155 721,64

A	B	C	D	E	F
Nru	Data preżumibbli tal-ftehim jew deċiżjoni	Awtorità tal-ghotja	Forma tal-ghajnunha	Valur nominali (PLN)	Ammont tal-ghajnunha (PLN)
16	It-tieni kwart tal-2007	Fond tal-Istat ghar-Rijabilitazzjoni tan-Nies b'Diżabilità. (PFRON)	Thassir tal-imghax fuq il-kontributi lill Fond tal-Istat ghar-Rijabilitazzjoni tan-Nies b'Diżabilità (PFRON) għall-perjodu Lulju 2003 - Jannar 2004	38 392,87	38 392,87
17	It-tieni kwart tal-2007	Awtorità tad-distrett	Hlasijiet ta' użufriju perpetwu dovut sat-30.6.2003 li jrid jithallas b'pagament parzjali	263 496,00	34 701,67
18	It-tieni kwart tal-2007	Awtorità tad-distrett	Thassir tal-imghax fuq il-hlasijiet tal-użufriju perpetwu dovut sat-30.6.2003 (relat mal-entrata hawn fuq)	137 890,00	18 159,78
19	It-tieni kwart tal-2007	ZUS	Kontributi tas-sigurtà soċjali dovuti sat-30.6.2003 li jrid jithallas b'pagamenti parzjali	4 077 498,51	46 619,38
20	It-tieni kwart tal-2007	ZUS	Imghax fuq il-kontributi tas-sigurtà soċjali dovuti sat-30.6.2003 li jrid jithallas b'pagamenti parzjali (relat mal-entrata hawn fuq)	2 306 780,00	26 341,18
21	It-tieni kwart tal-2007	ZUS	Kontributi lill-Fond tax-Xogħol u l-Fond ta' Garanzija għall-Benefiċċi tal-Impjegati dovuti sat-30.6.2003 li jrid jithallas b'pagamenti parzjali	1 275 873,09	28 618,42
22	It-tieni kwart tal-2007	ZUS	Imghax fuq il-kontributi lill-Fond tax-Xogħol u l-Fond ta' Garanzija għall-Benefiċċi tal-Impjegati dovuti sat-30.6.2003 li jrid jithallas b'pagamenti parzjali (relat mal-entrata hawn fuq)	727 023,00	16 296,744
23	It-tieni kwart tal-2007	ZUS	Kontributi tas-sigurtà soċjali dovuti sat-30.6.2003 li jrid jithallas b'pagamenti parzjali	2 085 480,55	29 309,94

A	B	C	D	E	F
Nru	Data preżumibbli tal-ftehim jew deċiżjoni	Awtorità tal-ghotja	Forma tal-ghajjnuna	Valur nominali (PLN)	Ammont tal-ghajjnuna (PLN)
24	It-tieni kwart tal-2007	ZUS	Imghax fuq il-kontributi tas-sigurtà soċjali dovuti sat-30.6.2003 li jridu jithallsu b'pagamenti parzjali (relatat mal-entrata hawn fuq)	1 100 260,00	15 463,36
25	It-tieni kwart tal-2007	ZUS	Thassir tal-ispejjeż tal-infurzar relatat mal-hlas tard tal-kontributi tas-sigurtà soċjali dovuti sat-30.6.2003	641 593,80	641 593,80
26	It-tieni kwart tal-2007	Fond Nazzjonali għall-Protezzjoni Ambjentali u l-Ġestjoni tal-Illma (NFOSiGW)	Ghotja	470 000,00	470 000,00
Ghajjnuna mill-Istat mogħtija wara l-adeżjoni				24 166 344,12	3 140 438,76
Total tal-ghajjnuna mill-Istat mogħtija u ppjanata				43 605 446,04	22 579 540,68

Kwistjonijiet oħrajn li qajmet il-Polonja fil-kummenti tagħha dwar il-ftuh tal-proċedura tal-investigazzjoni

- (25) L-ewwel nett, f'dak li għandu x'jaqşam mal-vijabbiltà tal-kumpanija, l-awtoritajiet Pollakki ddikkaraw li r-ristrutturatur kien suċċess, minhabba li Odlewnia Śrem irnexxielha ssib investitur strateġiku privat, li għandu jġib il-kapital meħtieġ u jippermetti lill-kumpanija tikseb mill-ġdid il-kredibilità fuq is-suq.
- (26) Il-Polonja enfasizzat ukoll li l-kumpanija kienet iddiversifikat il-produzzjoni tagħha, b'attenzjoni akbar għal prodotti sofistikati ta' valur miżjud oghla. Iċ-ċaqliq għall-produzzjoni ta' hadid fondut b'piz ta' aktar minn 300 kg dehret bħala mossa tajba, minhabba li numru ta' kompetituri waqfqu l-produzzjoni f'dan is-settur tas-suq u b'hekk ipprovdew opportunità għal Odlewnia Śrem biex issir attiva fih.
- (27) L-awtoritajiet Pollakki kkonfermaw li l-kumpanija m'għadx għandha problemi ta' likwidità u li l-obbligazzjonijiet tan-negozju kurrenti kollha tagħha thallsu fil-hin.
- (28) It-tieni nett, il-Polonja argumentat li Odlewnia Śrem tista' titqies bħala "ditta f'diffikultà" skont it-tifsira tal-Linji Gwida tal-2004, u b'hekk hija eliġibbli għall-ghajjnuna għar-ristrutturatur. L-awtoritajiet Pollakki kkonfermaw li l-perjodu tar-ristrutturatur beda fl-2003, meta l-kumpanija kienet evidentement f'diffikultà. Il-fatt li Odlewnia Śrem

għamlet profit ta' PLN 3,9 miljuni fl-2005 għandha tiġi kkunsidrata bħala sinjal li rkuprat il-vijabbiltà permezz tal-proċess ta' ristrutturatur.

- (29) Fit-tielet lok, il-Polonja pprovdiet aktar informazzjoni dwar il-kontribut tal-kumpanija lejn l-ispiża totali tar-ristrutturatur.
- (30) Skont l-awtoritajiet Pollakki, il-benefiċjarju ta' kontribut sinifikanti. L-ispejjeż tar-ristrutturatur kienu ammontaw għal PLN 43,6 miljuni, waqt li s-sorsi tal-finanzjament għar-ristrutturatur jistgħu jiġu kklassifikati bħala kontribut tiegħu stess għar-ristrutturatur li jista' jiġi vvalutat għal PLN 23,7 miljuni, magħmul minn kapitali li nġiebu mill-investitur privat (PLN 16-il miljun), id-dhul mill-bejgħ jew il-kiri tal-assi li sar (PLN 0.4 miljuni) u s-sospensjoni temporanja tal-applikazzjoni tal-Ftehim ta' Negozjar Kollettiv tal-Kumpanija (PLN 7.3 miljuni). Fir-rigward ta' dawn tal-ahhar, l-awtoritajiet Pollakki jargumentaw li dan jikkostitwixxi tnaqqis fl-ispiża tal-impjeg minhabba li Odlewnia Śrem hija temporanjament eżentata milli thallas il-kontributi lill-Fond tal-Benefiċċji Soċjali tal-Kumpanija. Dan il-Fond kien ġie stabbilit minn Odlewnia Śrem u s-sindakati tagħha volontarjament, u mhuwiex rekwiżit tal-liġi. Għalhekk m'hemm l-ebda riżorsi tal-Istat involuti. Diġà ġie spjegat li d-deċiżjoni ttiehdet bi ftehim mas-sindakati, li qablu li jissagrifikaw parti mill-benefiċċji tal-impjegati biex jappoġġaw ir-ristrutturatur. Għalhekk, il-miżura tista' titqies bħala kontribut tad-ditta stess.

(31) Barra minn hekk, il-Polonja reġghet tenniet il-fehma tagħha li dak li ġej ukoll kien jikkostitwixxi kontribut tad-ditta stess għall-ispejjeż tar-ristrutturar:

- thassir u arrangament għall-hlas b'pagamenti parzjali tal-obbligazzjonijiet civili ta' PLN 2 miljuni taht ftehim kompost iffirmat mal-kredituri ta' Odlewnia Śrem;
- krediti tal-kummerċ mogħtija mill-fornituri li jippermettu lil Odlewnia Śrem perjodu itwal mis-soltu li fih trid thallas għall-materjali u s-servizzi, li l-Polonja tikkalkula għandhom valur ta' PLN 2.5 miljuni;
- riċevibbli mill-klijenti vvalutati għal PLN 9 miljuni (realizzati permezz tal-impożizzjoni ta' perjodi ta' hlas iqsar fuq il-klijenti).

(32) Finalment, fir-rigward tar-rekwiżiti għal-limitazzjoni tad-distorsjoni tal-kompetizzjoni, l-awtoritajiet tal-Polonja jiċċitaw tnaqqis ta' 50 % fil-produzzjoni tal-kumpanija ta' hadid fondut għall-fittings industrijali (minn madwar 11 000 tunnelli għal 5 500 tunnelli). Il-fatt li l-kumpanija waqfet il-produzzjoni tal-hadid fondut għall-impjanti tal-enerġija mir-riħ għandha titqies bħala miżura kompensatorja valida.

(33) Il-Polonja qed targumenta li d-domanda għaž-żewġ tipi ta' prodotti kienet qed tiżdied f'dawn l-aħħar snin u din it-tendenza hija mistennija li tkompli. Il-Polonja enfasizzat ukoll li Odlewnia Śrem għandha l-kapaċità teknika li tipproduċi l-istess ammont bħal ta' qabel ir-ristrutturar, iżda għažlet li tillimita l-produzzjoni ta' hadid fondut għall-fittings industrijali u twaqqaf kompletament il-produzzjoni ta' hadid fontut għall-impjanti tal-enerġija mir-riħ. Għal din ir-raġuni, skont l-awtoritajiet Pollakki, dawn il-miżuri jistgħu jitqiesu bħala miżuri kompensatorji.

VALUTAZZJONI TAL-MIŻURI TAL-GHAJNUNA

Klassifikazzjoni tal-prodott finali ta' Odlewnia Śrem

(34) Il-Kummissjoni kellha tivverifika jekk il-prodott finali ta' Odlewnia Śrem kienx tas-settur tal-azzar minhabba li, skont il-Komunikazzjoni mill-Kummissjoni għas-Salvataġġ u l-ghajnuna għar-ristrutturar u l-ghajnuna għall-gheluq għas-settur tal-azzar ⁽¹⁾ "il-Kummissjoni tikkunsidra li l-ghajnuna għas-salvataġġ u l-ghajnuna għar-ristrutturar għad-ditti f'diffikultà fis-settur tal-azzar kif definiti fl-Anness B tal-kwadru multisettorali mhumiex kompatibbli mas-suq komuni."

(35) L-Anness B għall-kwadru Multisettorali fuq l-ghajnuna reġjonali għall-proġetti kbar ta' investiment ⁽²⁾ (kwadru multisettorali), li kien applikabbli meta l-ghajnuna ngħatat, jirreferi għall-kodiċi tan-Nomenklatura Magħquda ⁽³⁾ (NM) għall-prodotti li huma meqjusin bħala azzar. Dawn il-prodotti huma elenkati fiż-żewġ kapitoli

tan-NM, jiġifieri fil-Kapitolu 72 ("Hadid u azzar") u l-Kapitolu 73 ("Ogġetti ta' hadid jew azzar").

(36) Skont l-Anness B għall-kwadru multisettorali, l-ogġetti tal-hadid jew tal-azzar li ġejjin għandhom jitqiesu bħala azzar:

- pali,
- traversi,
- tubi, pajpijiet u profili vojta minn ġewwa, mahdumin biċċa wahda,
- tubi u pajpijiet tal-hadid jew tal-azzar iwweldjati, bid-dijametru estern li jaqbeż l-406,4 mm.

(37) Skont l-informazzjoni pprovduta mill-awtoritajiet Pollakki, Odlewnia Śrem ma tipproduċi l-eċċa minn dawn il-prodotti. Barra minn hekk, ma tipproduċi l-eċċa mill-prodotti elenkati fil-Kapitolu 72 taht it-titolu "Hadid u azzar", iżda tuża dawn il-prodotti – pereżempju, hadid mhux mahdum – bħala materjali għall-produzzjoni tagħha.

(38) Din tipproduċi prodotti għall-konsumatur aħħari sofistikati u speċifiċi li jaqgħu taht it-titolu tal-NM 7325, "Ogġetti oħrajn ikkastjati ta' hadid jew azzar", u s-sottotitoli rilevanti bħal 7325 10 "– Ta' hadid fondut mhux-malleabbli" u 7325 99 10 "– Ta' hadid fondut malleabbli."

(39) L-Anness B għall-kwadru multisettorali ma jikklassifikax lil dawn il-prodotti tal-hadid u tal-azzar bħala azzar.

(40) Fl-aħharnett, l-ghajnuna għar-ristrutturar li ngħatat lil Odlewnia Śrem mhijiex ipprojbita *prima facie* u l-kompatibilità tat-tali għajnuna għandha tiġi evalwata mill-Kummissjoni skont il-Linji Gwida Komunitarji tal-2004.

Kompetenza tal-Kummissjoni

(41) Minhabba li whud mill-avvenimenti rilevanti għal dan il-każ saru qabel l-adeżjoni tal-Polonja għall-Unjoni Ewropea fl-1 ta' Mejju 2004, il-Kummissjoni l-ewwel trid tiddetermina jekk hix kompetenti li tagħxi fir-rigward tal-miżuri kkonċernati.

(42) Il-miżuri ta' għajnuna li ngħataw qabel l-adeżjoni u mhumiex applikabbli wara l-adeżjoni ma jistgħux jiġu eżaminati mill-Kummissjoni taht l-hekk imsejha proċedura tal-mekkaniżmu intermedja stabbilita fl-Anness IV, punt 3 tat-Trattat tal-Adeżjoni jew taht il-proċeduri stabbiliti fl-Artikolu 88 tat-Trattat KE. La t-Trattat tal-Adeżjoni u lanqas it-Trattat KE ma jehtiegu jew jawtorizzaw lill-Kummissjoni li tirrevedi dawn il-miżuri.

⁽¹⁾ ĠU C 70, 19.3.2002, p. 21.

⁽²⁾ ĠU C 70, 19.3.2002, p. 8.

⁽³⁾ ĠU L 279, 23.10.2001, p. 1.

- (43) Mill-banda l-oħra, il-miżuri li dahlu fis-seħh wara l-ađeżjoni jikkostitwixxu għajnuna ġdida u jaqgħu taht il-kompetenza tal-Kummissjoni taht il-proċedura stabbilita fl-Artikolu 88 tat-Trattat KE. Sabiex jiġi evalwat il-mument meta ċertu miżura tkun dahlet fis-seħh, il-kriterju rilevanti huwa l-att li jorbot li permezz tiegħu l-awtorità nazzjonali kompetenti timpenja ruhha li tagħti l-għajnuna ⁽¹⁾.
- (44) Il-miżuri ta' għajnuna individwali mhumieq ikkunsidrati bħala applikabbli wara l-ađeżjoni jekk l-esponiment ekonomiku preċiż tal-Istat kien magħruf meta nġatat l-għajnuna.
- (45) Fuq il-bażi tal-informazzjoni pprovduta mill-Polonja, il-Kummissjoni setgħat tidentifika dawk il-miżuri li nġataw qabel l-ađeżjoni u ma baqgħux applikabbli wara. Dawn huma ppreżentati fl-ewwel parti tat-Tabella 1 u jammontaw għal PLN 19,4 miljuni. Gie stabbilit li l-bqija tal-miżuri ma nġatawq qabel l-ađeżjoni. Għalhekk, miżuri tal-valur ta' PLN 24,2 miljuni ġew kkunsidrati bħala mogħtija wara l-ađeżjoni kif spjegat fil-premessa 23 ta' hawn fuq.

GHAJNUNA MILL-ISTAT SKONT IT-TIFSIRA TAL-ARTIKOLU 87(1) TAT-TRATTAT KE

- (46) Skont l-Artikolu 87(1) tat-Trattat KE, kwalunkwe għajnuna mogħtija minn Stat Membru jew permezz tar-riżorsi ta' Stat f'kwalunkwe forma li twassal għal distorsjoni jew thedded li twassal għal distorsjoni tal-kompetizzjoni billi tiffavorixxi ċertu intrapriżi jew il-produzzjoni ta' ċertu oġġetti u taffettwa l-kummerċ bejn l-Istati Membri mhix kompatibbli mas-suq komuni.
- (47) Il-garanzija, self, fondi, thassir, diferimenti, u arrangamenti notifikati għall-hlas b'pagamenti parzjali tal-obbligazzjonijiet pubbliċi jinvolvu l-użu tar-riżorsi tal-Istat. Barra minn hekk, dawn jikkonferixxu vantaġġ fuq il-kumpanija billi jnaqqsu l-ispejjeż tagħha. Bħala kumpanija f'diffikultà, Odlewnia Srem ma kinitx tikseb it-tali finanzjament fuq termini simili fuq is-suq. Bħala konsegwenza dan il-vantaġġ jwassal għal distorsjoni tal-kompetizzjoni.
- (48) It-Teżor tal-Istat kien lest li jirrinunzja għad-dhul mit-taxxi u t-tariffi ambjentali dovuti u, permezz tal-provvista ta' sussidji u garanziji, johloq vantaġġ għall-kumpanija fuq il-kompetituri tagħha. L-ebda evidenza ma kienet teżisti li l-awtoritajiet Pollakki aġixxew bħala kreditur tas-suq u l-eżistenza tal-għajnuna mill-Istat għet rikonoxxuta mill-awtoritajiet Pollakki fin-notifika tagħha tal-għajnuna.
- (49) Il-benefiċjarju huwa attiv fis-suq tal-hadid fondut u jesporta l-prodotti tiegħu lil Stati Membri oħra tal-UE.

Għalhekk il-kriterju li jiġi affettwat il-kummerċ intrakomunitarju ma ntlahaqx.

- (50) Għalhekk il-miżuri li ma nġatawq qabel l-ađeżjoni u jikkostitwixxu għajnuna ġdida ma ġewx ikkunsidrati bħala għajnuna mill-Istat fi hdan it-tifsira tal-Artikolu 87(1) tat-Trattat KE. Dan mhux qed jiġi kkontestat mill-awtoritajiet Pollakki.

Kompatibilità tal-għajnuna mas-suq komuni: deroga taht l-Artikolu 87(3) tat-Trattat KE

- (51) L-eżenzjonijiet fl-Artikolu 87(2) tat-Trattat KE ma japplikawx għall-każ preżenti. Fil-każ tal-eżenzjonijiet taht l-Artikolu 87(3) tat-Trattat KE, minhabba li l-ghan prinċipali tal-għajnuna huwa li tiġi rkuprata l-vijabbiltà fit-tul tal-intrapriża, l-unika eżenzjoni li tista' tiġi applikata hija l-Artikolu 87(3)(c), li tippermetti l-awtorizzazzjoni tal-għajnuna mill-Istat għall-facilitazzjoni tal-iżvilupp ta' ċertu attivitajiet ekonomiċi fejn it-tali għajnuna ma taffettwax hażin il-kondizzjonijiet tal-kummerċ b'mod li tmur kontra l-interess komuni.

Bażi legali applikabbli

- (52) Il-Kummissjoni vvalutat il-miżuri li jikkostitwixxu għajnuna ġdida u l-pjan shih tar-ristrutturar skont il-linji gwida tas-salvataġġ u tar-ristrutturar applikabbli. Il-Linji Gwida Komunitarji dwar l-għajnuna mill-Istat għas-salvataġġ u r-ristrutturar ta' ditti f'diffikultà ("Linji Gwida tal-2004") dahlu fis-seħh fl-10 ta' Ottubru 2004.
- (53) Kif imsemmi diġà fid-deċiżjoni tal-Kummissjoni li tibda l-proċedura ta' investigazzjoni formali, sabiex tevalwa l-kompatibilità tal-għajnuna ġdida għar-ristrutturar, ir-ristrutturar għandha tiġi kkunsidrata fl-intier tagħha. Il-miżuri tal-għajnuna kollha, mhux biss l-għajnuna l-ġdida, għandhom jingħataw konsiderazzjoni sabiex jiġi stabbilit jekk il-pjan għandux jirriżulta fl-irkupru tal-vijabbiltà u jekk l-għajnuna hijiex limitata għall-minimu neċessarju, u għall-kaġolu tal-miżuri kompensatorji xierqa.

Eligibilità tal-intrapriża

- (54) Meta Odlewnia Śrem għamlet profitt nett ta' PLN 3,9 miljuni fl-2005, il-Kummissjoni kellha dubji dwar jekk setgħetx tiġi kkunsidrata bħala "ditta f'diffikultà" fi hdan it-tifsira tal-Linji Gwida tal-2004, u b'hekk eligibbli għall-għajnuna għar-ristrutturar. Dawn id-dubji qamu b'mod partikolari minhabba n-nuqqas ta' informazzjoni dwar il-bidu tal-perjodu tar-ristrutturar. Dan kien ifisser li l-Kummissjoni ma kinitx taf eżattament għal liema perjodu kellha ssir evalwazzjoni tal-eligibilità. Il-Polonja għamlitha ċara li l-perjodu tar-ristrutturar beda fl-2003 u li l-profitt nett ta' Odlewnia Śrem tal-2005 għandu jiġi kkunsidrat bħala sinjal tal-irkupru tal-vijabbiltà matul ir-ristrutturar.

⁽¹⁾ Id-Deciżjoni tal-Qorti tal-Prim'Istanza fil-Kawża T-109/01 *Fleuren Compost v Commission*, [2004] ECR II-127, paragrafu 74.

- (55) Il-Kummissjoni hija sodisfatta li fil-bidu tar-ristrutturar fl-2003 il-kumpanija kienet ditta f'diffikultà fi hdan it-tifsira tal-punti 9 *et seq.* tal-Linji Gwida tal-2004 u li għalhekk hija eliġibbli għall-ghajjuna għar-ristrutturar.

Rkupru tal-vijabbiltà

- (56) Il-Linji Gwida tal-2004 jiddikjaraw li "il-pjan ta' ristrutturatur, li d-dewmien tiegħu jrid ikun qasir kemm jista' jkun, għandu jgħin fl-irkupru tal-vijabbiltà fit-tul tad-ditta fi żmien raġonevoli u fuq il-bażi ta' suppożizzjonijiet realistiċi dwar il-kondizzjonijiet tal-operat tal-futur. ... It-titjib fil-vijabbiltà għandu jkun derivat prinċipalment mill-miżuri interni ...".
- (57) L-ewwel problema kruċjali ta' Odlewnia Śrem kienet il-livell għoli ta' dejn. Il-Kummissjoni tinnotta li r-ristrutturatur finanzjarju gie konkluz.
- (58) Il-kumpanija m'għadx għandha problemi ta' likwidità u li l-obbligazzjonijiet tan-negozju kurrenti kollha qed jithallsu fil-hin.
- (59) Fid-deċiżjoni tagħha li tibda l-proċedura tal-investigazzjoni, il-Kummissjoni qajmet dubji dwar jekk ir-ristrutturatur kienix prinċipalment finanzjarja u jekk l-aspetti tar-ristrutturatur industrijali kienux insuffiċjenti. Fil-kummenti tagħhom wara d-deċiżjoni li tibda l-proċedura, l-awtoritajiet Pollakki taw evidenza suffiċjenti li l-modernizzazzjoni tat-tagħmir u riorjentazzjoni tal-produzzjoni ġew indirizzati biżżejjed.
- (60) Fid-deċiżjoni tagħha li tibda l-proċedura l-Kummissjoni qajmet dubji dwar il-prospetti li jinstab investitur privat. Madankollu, il-kumpanija rnexxilha tikkonvinċi kumpanija privata tinvesti fiha, li b'hekk żiedet il-kredibilità tagħha fis-suq.
- (61) Il-maġġoranza tal-indikaturi tal-analiżi finanzjara urew li l-kumpanija hija f'pożizzjoni aħjar wara r-ristrutturatur, minhabba li l-likwidità, is-solvenza u l-profitti tagħha żdiedu.
- (62) Fuq il-bażi ta' dawn l-elementi, il-Kummissjoni tikkonkludi li nehiet id-dubji tagħha dwar jekk il-pjan iwassalx għall-irkupru tal-vijabbiltà.

Evitar ta' distorsjoni eċċessiva tal-kompetizzjoni

- (63) Il-Kummissjoni kellha dubji dwar jekk l-ghajjuna għar-ristrutturatur notifikata kienix qed tipprovoka distorsjoni tal-kompetizzjoni. Il-Polonja kellha turi li t-tnaqqis ta' 50 % mill-kumpanija fil-produzzjoni tagħha ta' hadid fondut għall-fitings industrijali u t-twaqqif tal-produzz-

joni tagħha ta' hadid fondut għall-impjanti tal-enerġija mir-rih kienu miżuri kompensatorji ġenwini u mhux sempliċement ir-riżultat ta' fatturi esterni bħat-tnaqqis fid-domanda jew l-inkapaċità li tikkompeti fis-suq, u li għalhekk ma kienux neċessarji għall-irkupru tal-vijabbiltà.

- (64) Kif tat prova l-Polonja, iż-żewġ tipi ta' prodotti joffru prospetti tajbin għall-profitti. Il-Polonja urit ukoll li Odlewnia Śrem għandha l-kapaċità teknika li tipproduċi l-istess volum bħal ta' qabel ir-ristrutturatur. Il-Polonja qed timpjenja ruhha li tillimita l-produzzjoni ta' Odlewnia Śrem ta' hadid fondut għall-fitings industrijali sa 50 % tal-produzzjoni oriġinali tagħha u li twaqqaf kompletament il-produzzjoni tagħha ta' hadid fondut għall-impjanti tal-enerġija mir-rih. Għal din ir-raġuni, il-Kummissjoni hija tal-fehma li dawn il-miżuri jistgħu jitqiesu bħala miżuri kompensatorji, u mhux sempliċement azzjonijiet neċessarji għall-irkupru tal-vijabbiltà tal-kumpanija.

Għajjuna limitata għall-anqas limitu possibbli

- (65) L-awtoritajiet Pollakki pprovdew informazzjoni aktar dettaljata dwar l-ammonti meqjusa bħala kontributi tal-benefiċjarju stess għall-ispejjeż tar-ristrutturatur.
- (66) Il-Kummissjoni mhix obbligata tiehu pożizzjoni fuq jekk l-elementi fil-premessa (31) jistgħux jitqiesu bħala kontribuzzjoni tal-benefiċjarju stess għar-ristrutturatur, iżda tikkunsidra li r-riżorsi elenkati fil-premessa (30) jistgħu jitqiesu bħala kontribuzzjoni tiegħu stess.
- (67) Bħala konkluzjoni, fir-rigward tas-sorsi ta' finanzjament għar-ristrutturatur, PLN 23,7 miljuni jistgħu jitqiesu bħala kontribut għar-ristrutturatur mir-riżorsi tal-benefiċjarju stess jew mir-riżorsi esterni hielsa mill-ghajjuna mill-Istat. L-ispejjeż totali tar-ristrutturatur, inkluzi dawk li qamu qabel l-ażerjoni, kienu ta' PLN 43,6 miljuni. Il-kontribuzzjoni ta' Odlewnia Śrem stess għall-ispejjeż ġenerali tar-ristrutturatur huwa għalhekk ta' 54 %.
- (68) Il-Linji Gwida tal-2004 jistabbilixxu l-livell minimu tal-kontribut tal-benefiċjarju stess għall-ispejjeż tar-ristrutturatur għal 50 %. Il-Kummissjoni għalhekk tikkonkludi li l-kontribuzzjoni tiegħu stess hija sinifikanti u, fid-dawl tal-informazzjoni pprovduta, l-ghajjuna hija llimitata għall-minimu neċessarju.

- (69) Barra minn hekk, il-benefiċjarju tal-ghajjuna huwa bbażat f'Stalowa Wola, li hija sitwata f'reġuni eliġibbli għall-ghajjuna taht l-Artikolu 87(3)(a) tat-Trattat KE. Dan huwa espressament meqjus bħala fattur addizzjonali favur il-kompatibbiltà tal-ghajjuna (ara l-punt 56 tal-Linji Gwida tal-2004).

KONKLUŻJONIJIET*Artikolu 2*

- (70) Il-Kummissjoni ssib lill-Polonja hatja li implimentat illegalment l-ghajjnuna kkonċernata u b'hekk kisret l-Artikolu 88(3) tat-Trattat KE. Madankollu, il-Kummissjoni tikkonkludi li l-ghajjnuna mill-Istat hija kompatibbli mas-suq komuni,

Din id-Deciżjoni hija indirizzata lir-Repubblika tal-Polonja.

Magħmul fi Brussell, l-10 ta' Dicembru 2008.

ADDOTTAT DIN ID-DECIŻJONI:

Artikolu 1

L-ghajjnuna mill-Istat ta' PLN 43,6 miljuni mogħtija lil Odlewnia Śrem mill-Polonja hija kompatibbli mas-suq komuni fi hdan it-tifsira tal-Artikolu 87(3)(c) tat-Trattat KE.

Għall-Kummissjoni

Neelie KROES

Membri tal-Kummissjoni

RAKKOMANDAZZJONIJIET

IL-KUMMISSJONI

RAKKOMANDAZZJONI TAL-KUMMISSJONI

tad-29 ta' Ġunju 2009

dwar miżuri għat-titjib fil-funzjonament tas-suq uniku

(Test b'relevanza għaž-ŻEE)

(2009/524/KE)

IL-KUMMISSJONI TAL-KOMUNITAJIET EWROPEJ

Wara li kkunsidraw it-Trattat li jistabbilixxi l-Komunità Ewropea, u b'mod partikolari l-Artikolu 211 tiegħu,

Billi:

(1) Suq uniku li jiffunzjona tajjeb huwa essenzjali għall-holqien tal-impjieg u t-tkabbir ekonomiku, kif ukoll għall-promozzjoni tal-istabbiltà ekonomika. Aktar ma jkun effikaċi s-suq uniku, aktar se jkun hemm titjib fl-ambjent tan-negozju bir-riżultat li l-kumpaniji jithegġew jinvestu u jholqu l-impjieg, u aktar se jkun hemm żieda fil-kunfidenza tal-konsumatur u fid-domanda. Suq uniku li jiffunzjona tajjeb huwa għalhekk kruċjali fil-kuntest tar-reċessjoni ekonomika u biex l-irkupru tal-ekonomija Ewropea jiġi ffaċilitat.

(2) Huwa essenzjali li suq uniku li jiffunzjona tajjeb jkollu regoli Komunitarji li jaffettwaw il-funzjonament tas-suq uniku (minn hawn 'il quddiem "regoli tas-suq uniku") li jkunu trasposti applikati, infurzati, sorveljati b'mod korrett u armonizzati b'mod sodisfacenti.

(3) Il-konsultazzjoni u l-analiżi li twettqu biex tithejja l-Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni "Suq uniku għall-Ewropa tas-seklu 21 (minn hawn 'il quddiem "ir-Revizjoni tas-Suq Uniku")" ⁽¹⁾ identifika għadd ta' nuqqasijiet li juru li s-suq uniku għad mhuwiex qed jiffunzjona b'mod effiċjenti daqs kemm suppost. F'hafna oqsma u setturi, jenhtieg aktar ħidma. Iċ-ċittadini u n-negozji ta' sikwit ma jkunux jistgħu jahtfu l-hafna opportunitajiet li joffri s-suq uniku għaliex ir-regoli mhumiex applikati jew infurzat b'mod tajjeb.

(4) Għaldaqstant fir-Revizjoni tas-Suq Uniku, il-Kummissjoni ssuġġeriet sett ta' miżuri konkreti biex tiżgura li ċ-ċittadini u n-negozji jkomplu jibbenefikaw mill-vantaġġi ekonomiċi li s-suq uniku jholq (2).

(5) Il-miżuri li ttiehdu mill-Istati Membri u dawk li ttiehdu min-naha tal-Kummissjoni għandhom jikkomplementaw xulxin. Approċċ koordinat u kooperattiv – bi shubija bejn il-Kummissjoni u l-Istati Membri – b'għan komuni tat-traspożizzjoni, l-applikazzjoni u l-infurzar imtejba tar-regoli tas-suq uniku, huwa vitali biex jiġi żgurat il-funzjonament tajjeb tas-suq uniku. L-approċċ ta' shubija fil-kuntest ta' din ir-rakkomandazzjoni jmur lil hinn mill-kooperazzjoni digà stabbilita f'għadd ta' oqsma ta' politika tas-suq uniku. Jirrikjedi l-bini u ż-żamma ta' kooperazzjoni aktar mill-qrib fi hdan u bejn l-Istati Membri, u mal-Kummissjoni, fl-oqsma kollha li huma rilevanti għas-suq intern. Jimplika wkoll li l-Istati Membri għandhom jassumu responsabbiltà kondiviża u għalhekk rwol aktar proattiv fil-gestjoni tas-suq uniku.

(6) Ir-Revizjoni tas-Suq Uniku, u b'mod partikolari diskussjonijiet sussegwenti mal-Istati Membri, identifika xi oqsma bħala kruċjali għall-ksib ta' suq uniku li jiffunzjona b'mod tajjeb, jiġifieri: l-iżgurar ta' koordinament fuq kwistjonijiet tas-suq uniku; it-titjib fil-kooperazzjoni fi hdan u bejn l-Istati Membri kif ukoll mal-Kummissjoni; it-titjib fit-traspożizzjoni tar-regoli tas-suq uniku; is-sorveljanza ta' swieq u setturi sabiex jiġi identifikat funzjonament potenzjalment hażin fis-suq; it-titjib fl-applikazzjoni tar-regoli tas-suq uniku; it-tishih fl-infurzar tar-regoli tas-suq uniku u l-promozzjoni tas-soluzzjoni ta' problemi; il-promozzjoni ta' valutazzjoni regolari tal-leġislazzjoni nazzjonali; li ċ-ċittadini u n-negozji jiġu mgħarrfa dwar id-drittijiet tagħhom fis-suq uniku.

(1) COM(2007) 724 finali, 20.11.2007.

(2) Matul il-perjodu bejn l-1992-2006, il-PGD tal-Komunità żdied b'2,15 % u nholqu 2,75 miljun impjieg addizzjonali, filwaqt li bejn l-1995 u l-2005 il-kummerċ intra-Komunitarju żdied bi 30 % (SEC(2007) 1521, 20.11.2007).

- (7) Din ir-Rakkomandazzjoni tirrikorri hafna fuq soluzzjonijiet li diġà ddahhlu f'ċerti Stati Membri, u li ġew ppruvati fl-Istati Membri konċernati li fil-prattika jaħdmu tajjeb. Hija fir-responsabbiltà tal-Istat Membru li jagħzel il-prassi l-aħjar imfassla għall-iżguraw tal-implimentazzjoni ta' din ir-Rakkomandazzjoni, billi jitqies xi jkun l-aktar effikaċi fil-kuntest ta' dak l-Istat Membru, minhabba l-fatt li proċeduri u prassi li huma effettivi fi Stat Membru wiehed jistgħu ma jkunux daqshekk effettivi fi Stat Membru ieħor.
- (8) Ir-riċerka turi li jehtieg li l-Istati Membri jtejbju l-koordinament intern fuq kwistjonijiet tas-suq uniku, għaliex bħallissal l-kompetenzi jinsabu mferrxin bejn l-awtoritajiet nazzjonali differenti ⁽¹⁾. Peress li l-applikazzjoni tar-regoli tas-suq uniku tista' tinvolvi varjetà shiha ta' awtoritajiet nazzjonali, reġjonali u lokali f'kull Stat Membru, għandha tittejjeb il-kooperazzjoni effiċjenti bejniethom. Għaldaqstant, l-Istati Membri għandhom jiżguraw u jsaħhu funzjoni ta' koordinament tas-suq uniku fi hdan l-amministrazzjonijiet nazzjonali tagħhom, li tista' tvarja skont l-istrutturi u t-traduzzjonijiet amministrattivi nazzjonali u speċifiċi. L-awtoritajiet responsabbli għal din il-funzjoni għandu jkollhom ir-responsabbiltà globali li jipplanaw, jissorveljaw u jevalwaw l-implimentazzjoni ta' din ir-Rakkomandazzjoni.
- (9) Kooperazzjoni transkonfinali mill-qrib bejn l-awtoritajiet tal-Istati Membri kompetenti fuq kwistjonijiet tas-suq intern tippermetti l-bini ta' fiduċja reċiproka u hija ta' importanza vitali għall-applikazzjoni korretta tar-regoli tas-suq uniku. L-Istati Membri għandhom jiehdu l-miżuri neċessarji biex jiżguraw li n-netwerks transkonfinali jew is-sistemi tal-informazzjoni elettronici stabbiliti mill-Kummissjoni (pereżempju s-sistema tal-Infomazzjoni tas-Suq Intern (IMI), RAPEX ⁽²⁾, RASFF ⁽³⁾) jew in-netwerk tal-Kooperazzjoni għall-Protezzjoni tal-Konsumaturi) huma operattivi, billi jdaħhlu fis-seħh l-arranġamenti adegwati, inklużi l-allokkazzjoni tar-riżorsi.
- (10) Tabelli ta' valutazzjoni tas-Suq Intern urew li għad hemm il-htieġa ta' titjib fil-prontezza f'waqt u fil-kwalità tat-traspożizzjoni tad-Direttivi dwar is-suq uniku. Filwaqt li r-Rakkomandazzjoni tal-Kummissjoni tat-12 ta' Lulju 2004 dwar it-traspożizzjoni fil-liġi nazzjonali tad-Direttivi li jaffettwaw is-suq intern ⁽⁴⁾ (minn hawn 'il-quddiem "ir-Rakkomandazzjoni tal-Kummissjoni tal-2004") giet applikata fuq firxa wiesgħa, u filwaqt li dan irriżulta f'titjib sinifikanti fir-rata tat-traspożizzjoni, partijiet mir-Rakkomandazzjoni għad iridu jiġu applikati b'mod aktar effikaċi. Din ir-Rakkomandazzjoni tfakkar fil-htieġa li għad hemm li l-azzjonijiet li ġew irrakkomandati fir-Rakkomandazzjoni tal-Kummissjoni tal-2004 jiġu aktar żviluppati, u li din tibqa' referenza għall-amministrazzjonijiet tal-Istat Membru li qed jittrattaw mat-traspożizzjoni.
- nijiet. Din ir-Rakkomandazzjoni tibni wkoll fuq il-Komunikazzjoni mill-Kummissjoni - Ewropa li tikseb ir-Riżultati - L-applikazzjoni tal-Liġi Komunitarja ⁽⁵⁾ u fuq il-Komunikazzjoni mill-Kummissjoni - Reviżjoni tal-proċess Lamfalussy - It-tishih tal-konvergenza tas-sorveljanza ⁽⁶⁾.
- (11) Is-sorveljanza tas-suq hija meħtieġa għall-identifikar tas-setturi fejn is-swieq ma jiffunzjonawx b'mod korrett għall-konsumaturi u n-negozji, u sabiex il-politiki tas-suq uniku jiġu ffokati fuq dawn l-oqsma. Għalhekk, għandha ssir parti integrali fit-tfassil u s-sorveljanza tal-politiki tas-suq uniku (pereżempju permezz tat-tabella tal-Valutazzjoni tas-Swieq tal-Konsumaturi). Koooperazzjoni bejn il-Kummissjoni u l-awtoritajiet tal-Istat Membru dwar is-sorveljanza tas-suq u x-xogħol fuq il-ġbir tad-dejta se jtejbju l-kwalità tad-dejta u l-analiżi għall-użu fil-livell nazzjonali u Komunitarju, u se jgħinu biex jintlaħaq qbil fuq kwistjonijiet tas-suq uniku. L-Istati Membri huma mhegġa jippartecipaw fl-eżerċizzji tas-sorveljanza tas-suq li jitwettqu mill-Kummissjoni, u biex huma jwettqu eżerċizzji simili fil-livell nazzjonali, adattati għall-htigijiet nazzjonali speċifiċi.
- (12) Diversi studji nazzjonali saħqu fuq l-importanza tat-taħriġ biex l-uffiċjali, inklużi l-imħallfin, fil-livelli nazzjonali, reġjonali kif ukoll lokali tal-amministrazzjoni, jiġu mgħejjuna fit-traspożizzjoni, l-applikazzjoni u l-infurzar korretti tar-regoli tas-suq uniku. F'dan il-kuntest, huwa importanti li jiġi żgurat li dawn ir-regoli, u l-impatt ingenerali fuq il-kompetittività esterna tal-Komunità, jittiehdu dejjem f'kunsiderazzjoni fl-abbozzar tal-liġijiet nazzjonali. L-importanza tat-taħriġ giet ikkonfermata aktar minn studju u riżoluzzjoni ta' dan l-aħħar li tmexxew mill-Parlament Ewropew, dwar ir-rwol tal-imħallfin nazzjonali u mir-riżoluzzjoni tiegħu tal-2005 dwar il-liġi tal-kompetizzjoni ⁽⁷⁾, kif ukoll minn Riżoluzzjoni reċenti tal-Kunsill ⁽⁸⁾. L-uffiċjali għandhom ukoll jingħataw gwida dwar il-liġi Komunitarja ingenerali u b'mod partikolari dwar ir-regoli tas-suq uniku.
- (13) L-infurzar effettiv tar-regoli tas-suq uniku u tal-miżuri xierqa għas-soluzzjoni tal-problemi li jiltaqgħu magħhom iċ-ċittadini u n-negozji huma ta' importanza kruċjali biex jgħinu liċ-ċittadini u n-negozji jibbenefikaw mil-libertajiet iggarantiti bit-Trattat. Billi jibnu fuq il-kooperazzjoni li diġà nksibet fil-qasam tas-soluzzjoni tal-problemi, b'mod partikolari permezz tas-SOLVIT ⁽⁹⁾, l-Istati Membri, bl-appoġġ mill-Kummissjoni, għandhom itejbju

⁽⁵⁾ COM(2007) 502 finali, 5.9.2007.

⁽⁶⁾ COM(2007) 727, 20.11.2007.

⁽⁷⁾ Rapport tal-PE dwar ir-rwol tal-imħallfin nazzjonali fis-sistema ġudizzjali Ewropea (INI/2007/2027, 9.7.2008); Ir-Rapport tal-PE fuq ir-rapport tal-Kummissjoni dwar il-politika tal-kompetizzjoni 2004, (INI/2005/2209, 20.3.2006).

⁽⁸⁾ Ir-Riżoluzzjoni tal-Kunsill u tar-Rappreżentanti tal-Gvernijiet tal-Istati Membri fl-aqgħa fil-Kunsill 14757 tat-28 ta' Ottubru 2008.

⁽⁹⁾ Il-Kummissjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Reġjuni, Effective Problem Solving in the Internal Market ("SOLVIT"), (COM(2001) 702 finali, 27.11.2001).

⁽¹⁾ Id-Dokument ta' Hidma tal-Istaff tal-Kummissjoni dwar Strumenti għal politika modernizzata tas-suq uniku (SEC(2007) 1518, 20.11.2007).

⁽²⁾ Sistema ta' tagħrif imħaffef għal prodotti ta' hsara li mhumix tal-ikel.

⁽³⁾ Sistema ta' tagħrif imħaffef għall-ikel u l-ġalf.

⁽⁴⁾ GU L 272M, 18.10.2005, p. 264.

l-kapaċità tal-mekkaniżmi għas-soluzzjoni tal-problemi – jew fil-qrati nazzjonali jew inkella permezz ta' mekkaniżmi mhux ġudizzjali – biex jinghata rimedju effettiv. Huwa importanti li jiġu indirizzati ċ-ċirkostanzi li jagħtu lok għad-diversi problemi li jinholqu.

ir-Rakkomandazzjoni fil-Ġurnal Uffiċjali dwar azzjonijiet li ttiehdu għall-implimentazzjoni tar-Rakkomandazzjoni,

B'DAN TIRRAKKOMANDA LI L-ISTATI MEMBRI:

- (14) Sorveljanza u evalwazzjoni regolari tal-leġiżlazzjoni nazzjonali huma importanti għaliex jippermettu verifika dwar kemm fil-prattika regoli tas-suq uniku jiġu applikati b'mod effettiv, u l-identifikar tad-dispożizzjonijiet li jistgħu jżommu liċ-ċittadini u n-negozji milli jiehdu vantaġġ shiħ minn dawn ir-regoli. Eżerċizzji bħal dawn għandhom jitwettqu b'mod aktar sistematiku fl-Istati Membri kollha.
- (15) L-istħarriġ tal-Eurobarometer ⁽¹⁾ ta' dan l-aħħar u t-talbiet indirizzati lejn is-servizzi tal-Kummissjoni għall-informazzjoni u s-soluzzjoni tal-problemi juru li jehtieg li jinghata aktar tagħrif liċ-ċittadini u n-negozji dwar id-drittijiet tagħhom fis-suq intern sabiex ikunu jistgħu jeżerċitaw dawn id-drittijiet fil-prattika. Barra minn hekk għandu jkun possibbli għaċ-ċittadini u n-negozji li jiksibu l-ghajnuna meta huma jeżerċitaw dawn id-drittijiet. Għal dan il-fini, l-Istati Membri, bl-appoġġ tal-Kummissjoni u fejn ikun xieraq f'kooperazzjoni mal-partijiet interessati, għandhom jiżguraw l-ghoti ta' informazzjoni u konsulenza Prattika fuq kwistjonijiet li jikkonċernaw liċ-ċittadini u n-negozji li jixtiequ jgħixu, jistudjaw, jahdmu u jistabbilixxu kumpaniji jew jipprovdu merkanzija u servizzi fi Stat Membru ieħor.
- (16) L-Anness għal din ir-Rakkomandazzjoni jiddeskrivi miżuri li Stati Membri jistgħu jiehdu sabiex jimplimentaw din ir-Rakkomandazzjoni u jipprovdi lista ta' prassi f'ċerti Stati Membri li fuqhom huma bbażati dawn il-miżuri. Huwa meqjus li, filwaqt li ċerti miżuri jistgħu għall-bidu jgħorru magħhom l-ispejjeż, għandhom jippermettu li jsir iffrankar, pereżempju bir-razzjonalizzazzjoni tal-prassi amministrattivi nazzjonali, u fuq il-medda t-twila, għandhom iwasslu għal funzjonament aħjar tas-suq uniku u għalhekk jirriżultaw f'benefiċċji għall-konsumaturi u n-negozji.
- (17) Il-progress fl-implimentazzjoni ta' din ir-Rakkomandazzjoni għandu jiġi sorveljat f'kooperazzjoni mill-qrib bejn il-Kummissjoni u l-Istati Membri, inkluż permezz tad-diskussjonijiet fil-Kumitat Konsultattiv dwar is-Suq Intern (IMAC) abbażi ta' punti ta' riferiment u ta' indikaturi. Sabiex il-Kummissjoni tkun tista' twettaq valutazzjoni tal-effetti ta' din ir-Rakkomandazzjoni erba' snin wara l-pubblikazzjoni tar-Rakkomandazzjoni fil-Ġurnal Uffiċjali, l-Istati Membri għandhom jipprezentaw rapporti lill-Kummissjoni tliet snin wara l-pubblikazzjoni ta' din
- (1) http://ec.europa.eu/internal_market/strategy/index_en.htm#061204
- (1) Jiżguraw u jsaħħu funzjoni ta' koordinament tas-suq uniku, jippromwovu koordinament effikaċi fi hdan u bejn l-awtoritajiet responsabbli għall-kwistjonijiet tas-suq uniku fil-livell nazzjonali, reġjonali u lokali, u jaġixxu bħala punt ta' riferiment għas-suq uniku fi hdan l-amministrazzjoni.
- (2) Jiffacilitaw kooperazzjoni attiva bejn l-awtoritajiet amministrattivi responsabbli għal kwistjonijiet tas-suq uniku fl-Istati Membri differenti, u mal-Kummissjoni, permezz ta' allo-kazzjoni ta' riżorsi suffiċjenti.
- (3) Jiehdu l-miżuri meħtieġa għat-titjib fit-traspożizzjoni tad-Direttivi li jaffettwaw is-suq uniku.
- (4) Jappoġġjaw il-hidma tal-Kummissjoni fuq is-sorveljanza tas-suq u l-ġbir tad-dejta relatat billi jikkontribwixxu b'mod attiv għall-eżerċizzju fil-livell Komunitarju, u fejn rilevanti, billi jikkunsidraw eżerċizzji simili fil-livell nazzjonali.
- (5) Jiżguraw li l-awtoritajiet u l-uffiċjali nazzjonali jkollhom għarfien biżżejjed tal-liġi Komunitarja ingenerali u tar-regoli tas-suq uniku b'mod partikolari biex japplikaw ir-regoli tas-suq uniku b'mod effiċjenti u fejn ikun rilevanti, iqisu dawn ir-regoli meta jhejju u jintroduċu leġiżlazzjoni nazzjonali għalhekk.
- (6) Jiffacilitaw u jinkoraġġixxu riżoluzzjoni mhaffa u effikaċi tal-problemi li jiltaqgħu magħhom iċ-ċittadini u n-negozji fl-eżerċizzju tad-drittijiet tagħhom fis-suq uniku billi ingenerali, jiehdu miżuri li jtejbju l-infurzar tar-regoli tas-suq uniku, u b'mod partikolari billi jiżguraw li l-ġudikatura jkollha għarfien suffiċjenti tal-liġi Komunitarja inklużi r-regoli tas-suq uniku, u billi jipprovdu biżżejjed appoġġ għall-mekkaniżmi tas-soluzzjoni tal-problemi.
- (7) Iwettqu evalwazzjoni u valutazzjoni regolari tal-leġiżlazzjoni nazzjonali biex jiżguraw konformità shiħa mar-regoli tas-suq uniku u filwaqt li jagħmlu hekk iżommu taht analiżi kwalunkwe użu ta' eżenzjonijiet jew ta' derogi pprovduti bir-regoli eżistenti tas-suq uniku.
- (8) Itejbju l-forniment ta' informazzjoni Prattika dwar kwistjonijiet tas-suq uniku lin-negozji u iċ-ċittadini.
- (9) Jeżaminaw il-miżuri u l-prassi deskritti fl-Anness u, filwaqt li jħarsu t-tradizzjonijiet istituzzjonali nazzjonali tagħhom, jadottaw dawn il-prassi li, se jwasslu jew li jkun mistennija li se jwasslu għal titjib fil-funzjonament tas-suq uniku u li huma adattati l-aħjar għall-implimentazzjoni ta' din ir-Rakkomandazzjoni.

- (10) Jikkoooperaw mal-Kummissjoni u ma' Stati Membri ohra fis-sorveljanza tal-implimentazzjoni ta' din ir-Rakkomandazzjoni, jinfurmaw lill-Kummissjoni dwar azzjonijiet li ttiehdu fl-implimentazzjoni ta' din ir-rakkomandazzjoni fuq bażi regolari u jipprovdu rapport finali lill-Kummissjoni tliet snin wara l-pubblikazzjoni ta' din ir-Rakkomandazzjoni fil-Ġurnal Uffiċjali.

Magħmul fi Brussell, id-29 ta' Ġunju 2009.

Għall-Kummissjoni
Charlie McCREEVY
Membru tal-Kummissjoni

ANNEX

Miżuri u prassi għat-titjib fil-funzjonament tas-suq uniku**1. MIŻURI LI JIŻGURAW KOORDINAMENT AĦJAR DWAR KWISTJONIJIET TAS-SUQ UNIKU**

L-Istati Membri huma mistiedna jiehdu dawn il-miżuri li ġejjin:

- (a) jassenjaw lil awtorità ġdida jew eżistenti fi hdan l-amministrazzjonijiet nazzjonali r-responsabbiltà għall-koordinament fuq kwistjonijiet tas-suq uniku;
- (b) jiżguraw koordinament bejn il-ministeri u l-aġenziji tal-gvern fuq kwistjonijiet tas-suq uniku;
- (c) jiżguraw fuq naħa l-koordinament bejn il-ministeri u l-aġenziji tal-gvern, u fuq l-oħra bejn l-awtoritajiet reġjonali u lokali, kif ukoll bejn l-awtoritajiet reġjonali u bejn l-awtoritajiet lokali;
- (d) jiżguraw li l-ministeri u l-aġenziji rilevanti u l-istituzzjonijiet l-oħra jqisu r-regoli tas-suq uniku;
- (e) jaħsbu biex jagħqdu flimkien taħt awtorità unika r-responsabbiltajiet għal għadd ta' attivitajiet relatati mas-suq intern, filwaqt li jqisu l-organizzazzjoni tal-amministrazzjoni nazzjonali;
- (f) jipplanaw, jissorveljaw u jevalwaw l-implimentazzjoni ta' din ir-Rakkomandazzjoni.

Prassi eżistenti f'ċerti Stati Membri relatati mal-miżuri li ġew issuggeriti

Responsabbiltà għall-koordinament fuq kwistjonijiet tas-suq uniku	— Xi entitajiet tal-gvern diġa qarrbu lejn l-eżercitar ta' funzjonament ta' koordinament mas-suq uniku jikkoperaw mill-qrib ma' awtoritajiet oħra dwar kwistjonijiet tas-suq uniku, jiżguraw kompatibbiltà tal-leġiżlazzjoni nazzjonali mar-regoli tas-suq uniku, u huma responsabbli għal għadd ta' attivitajiet tas-suq uniku;
Kooperazzjoni interministerjali	— Gruppi ta' hidma interministerjali fuq kwistjonijiet relatati mas-suq uniku jagħqdu flimkien ir-rappreżentanti tal-awtoritajiet rilevanti;
Koordinament vertikali	— Jeżistu networks speċjali, pereżempju fil-qasam tal-akkwist pubbliku jew tas-sorveljanza tas-suq, li jorbtu flimkien l-awtoritajiet reġjonali u lokali. Dawn in-networks jiddisponu minn bażijiet tad-dejta jew siti web komuni; — Rappreżentanti reġjonali u lokali huma involuti, f'suġġetti ta' interess għalihom, fil-hidma tal-gruppi interministerjali;
Vizibbiltà politika	— Diskussjonijiet dwar politika fuq kwistjonijiet tas-suq uniku jsiru fuq bażi regolari, pereżempju fis-sottokomitati nazzjonali tal-Kunsill tal-Ministri; — Il-Parlament nazzjonali huwa involut b'mod attiv fl-analizzar ta' kwistjonijiet tas-suq uniku, pereżempju bit-thejija ta' rapporti jew bit-twettiq ta' inkjesti fuq dawn il-kwistjonijiet;
Appoġġ	— Entità tal-gvern tiżgura kompatibbiltà tal-leġiżlazzjoni nazzjonali mar-regoli tas-suq uniku billi, fost l-oħrajn, twettaq l-iskrinjar tal-abbozzi leġiżlattivi nazzjonali;
Rekonċiljar tal-attivitajiet tas-suq uniku	— Ċerti entitajiet tal-gvern huma responsabbli għal għadd ta' attivitajiet relatati mas-suq uniku, bħas-SOLVIT, l-IMI, in-notifiki għad-Direttiva tal-Parlament Ewropew u tal-Kunsill 98/34/KE ⁽¹⁾ u r-Regolament tal-Kunsill (KE) Nru 2679/98 ⁽²⁾ , il-koordinament tal-istabbiliment ta' Punti ta' Kuntatt Uniku taħt il-Pakkett tal-Merekkanzija.

⁽¹⁾ Id-Direttiva tat-22 ta' Ġunju 1998 li tistabbilixxi proċedura għall-ghoti ta' informazzjoni fil-qasam tal-istandards u tar-regolamenti tekniċi (ĠU L 204, 21.7.1998, p. 37).

⁽²⁾ Ir-Regolament tas-7 ta' Diċembru 1998 dwar il-hidma tas-suq intern b'relazzjoni mal-moviment liberu tal-oġġetti fost l-Istati Membri (ĠU L 337, 12.12.1998, p. 8).

2. MIŻURI GHAT-TITJIB TAL-KOOPERAZZJONI BEJN L-ISTATI MEMBRI U MAL-KUMMISSJONI

L-Istati Membri huma mistiedna jiehdu dawn il-miżuri li ġejjin:

- (a) fuq bażi permanenti jipprovdu: tahrig rilevanti fil-lingwa, IT u tahrig iehor, u jżidu l-għarfien dwar in-networks eżistenti u fir-rigward tar-regoli rilevanti dwar il-protezzjoni tad-dejta, jagħmlu n-networks Komunitarji (pereżempju s-Sistema tal-Infurmazzjoni tas-Suq Intern (IMI), RAPEX, RASFF, in-networks tal-Kooperazzjoni għall-Protezzjoni tal-Konsumatur, u oħrajn) kompletament operattivi fil-livell nazzjonali;

- (b) jorganizzaw – pereżempju, permezz ta' networks eżistenti – skambji bejn l-amministrazzjonijiet nazzjonali ta' uffiċjali responsabbli għal kwistjonijiet tas-suq uniku;
- (c) jiżguraw li l-kooperazzjoni attiva bejn l-awtoritajiet responsabbli għal kwistjonijiet tas-suq uniku fl-Istati Membri differenti tiffirma parti mill-kultura amministrattiva nazzjonali;
- (d) jiehdu l-miżuri organizzattivi biex jiżguraw li l-Istati Membri jkunu jistgħu jwieġbu fil-pront għat-talbiet tal-Kummissjoni għal informazzjoni li tikkonċerna l-applikazzjoni tar-regoli tas-suq uniku fil-livell nazzjonali, u b'mod partikolari fil-kuntest tal-proġett Pilota tal-UE ⁽¹⁾ u l-proċedimenti ta' ksur.

Prassi eżistenti f'ċerti Stati Membri relatati mal-miżuri li ġew issuggeriti

Kooperazzjoni bejn l-awtoritajiet nazzjonali	— Teżisti kooperazzjoni mill-qrib bejn il-pajjiżi Nordici u tal-Baltiku fuq is-sorveljanza tas-suq, l-implimentazzjoni tad-Direttiva tal-Parlament Ewropew u tal-Kunsill 2006/123/KE tat-12 ta' Diċembru 2006 dwar servizzi fis-suq intern u fuq kwistjonijiet oħra tas-suq uniku. ⁽¹⁾ — Il-kooperazzjoni hija stabbilita bejn l-awtoritajiet nazzjonali fl-oqsma tal-akkwist pubbliku (pereżempju permezz tan-Netwerk għall-Akkwist Pubbliku), u s-sorveljanza tas-suq. L-awtoritajiet nazzjonali għas-sorveljanza tas-suq fil-qasam tal-harsien tas-sikurezza tal-prodotti (mhux tal-ikel) għall-konsumatur jikkooperaw mill-qrib permezz tan-netwerk PROSAFE, u s-sistema tal-ICSMS tiffacilita s-sorveljanza tas-suq tal-prodotti tekniċi;
Skambji amministrattivi	— L-awtoritajiet nazzjonali għall-kompetizzjoni huma involuti fl-iskambji tal-uffiċjali nazzjonali fil-kuntest tan-Netwerk Ewropew għall-Kompetizzjoni; — Bosta awtoritajiet nazzjonali għas-sorveljanza tas-suq u awtoritajiet responsabbli għall-infurzar tal-liġijiet għall-protezzjoni tal-konsumatur jipparteċipaw fi skambji ta' uffiċjali, fil-kuntest tan-netwerk għas-Sikurezza tal-Konsumatur skont id-Direttiva tal-Parlament Ewropew u tal-Kunsill 2001/95/KE ⁽²⁾ u r-Regolament tal-Parlament Ewropew u tal-Kunsill (KE) Nru 2006/2004 ⁽³⁾;
Appoġġ finanzjarju u ta' riżorsi umani	— Ġew innominati timijiet separati biex jistabbilixxu network għall-Infomazzjoni dwar is-Suq Intern (IMI) u ngħataw biżżejjed riżorsi umani u finanzjarji biex jiżviluppaw l-IMI madwar l-Istati Membri tagħhom kollha;
Tahriġ	— Rappreżentanti tal-awtoritajiet nazzjonali, wara li jkunu seggew tahriġ tal-Kummissjoni, iħarrġu membri oħra fin-netwerk tal-IMI fil-livell nazzjonali. Dan il-prassi jahdem tajjeb meta r-rwol tat-tahriġ jiddaħhal fid-deskrizzjoni tal-impjeg ta' dawn l-uffiċjali.

⁽¹⁾ ĠU L 376, 17.12.2006, p. 36.

⁽²⁾ OJ L 11, 15.1.2002, p. 4.

⁽³⁾ ĠU L 364, 9.12.2004, p. 1.

3. MIŻURI LI JTEJBU T-TRASPOŻIZZJONI TAR-REGOLI TAS-SUQ UNIKU

L-Istati Membri huma mistiedna jiehdu dawn il-miżuri li ġejjin:

- (a) jittejjew minn qabel b'mod effikaċi u fil-livell nazzjonali għat-traspożizzjoni, l-applikazzjoni u l-infurzar tad-Direttivi tas-suq uniku;
- (b) jiżguraw li l-uffiċjali kollha konċernati jikkooperaw mill-qrib ma' xulxin u jiffacilitaw li l-uffiċjali responsabbli għat-traspożizzjoni u l-applikazzjoni ta' Direttiva fil-livell nazzjonali huma wkoll involuti matul in-negozjati fuq dik id-Direttiva;
- (c) itejbu l-kooperazzjoni bejn l-amministrazzjoni nazzjonali u parlamenti nazzjonali, reġjonali u devolvuti, kif ukoll awtoritajiet reġjonali u lokali involuti fit-traspożizzjoni, u jipprovdulhom, fejn meħtieġ, l-informazzjoni kollha rilevanti relatata man-negozjati u l-proċess tat-traspożizzjoni;

⁽¹⁾ Il-fażi ta' ttestjar tal-"Proġett Pilota tal-UE", li jimmira biex jikseb tveġibiet aktar malajr għal inkjesti u ilmenti dwar l-interpretazzjoni u l-implimentazzjoni korretta tal-liġi Komunitarja, permezz ta' metodu ta' hidma aktar informali bejn il-Kummissjoni u l-Istati Membri, tvarat f'April 2008 bil-partecipazzjoni ta' 15-il Stat Membru.

- (d) jipprovdu informazzjoni lill-partijiet interessati matul il-proċess tat-traspożizzjoni, fejn dan ikun utli, dwar proposti legiżlattivi għas-suq uniku li jistgħu jkunu ta' interess għan-negozji u ċ-ċittadini;
- (e) jevitaw iż-żieda ta' dispożizzjonijiet supplementari li mhumiex meħtieġa għat-traspożizzjoni ta' Direttiva ⁽¹⁾;
- (f) jiffaċilitaw id-djalogu mal-Kummissjoni dwar it-traspożizzjoni tad-Direttivi tas-suq uniku billi jużaw varjetà ta' mezzi, bħalma huma tabelli ta' korrelazzjoni, li jimmiraw għaž-żieda fit-trasparenza tal-legiżlazzjoni nazzjonali u biex din tkun aktar faċli għall-utent.

Prassi eżistenti f'ċerti Stati Membri relatati mal-miżuri li ġew issuggeriti

Thejġija bikrija	— Jithejjew valutazzjonijiet nazzjonali tal-impatt meta Direttiva titressaq għad-diskussjoni mill-Kummissjoni. Dawn jinkludu analiżi dettaljata tal-impatt għall-Istat Membru konċernat u l-implikazzjonijiet tat-traspożizzjoni potenzjali jew tal-applikazzjoni. Jiġu aġġornati matul il-proċess kollu tat-traspożizzjoni.
Kontinwità	— Kooperazzjoni mill-qrib bejn l-uffiċjali involuti fin-negozjar, it-traspożizzjoni u l-infurzar tad-Direttiva tkun żgurata. Il-ħtieġa għal kontinwità bħal din tiġi enfasizza fil-linji gwida nazzjonali għat-traspożizzjoni;
Kooperazzjoni mal-parlamenti	— L-informazzjoni dwar l-iżviluppi li jirrigwardaw it-traspożizzjoni tad-Direttivi Komunitari tintbagħat lill-parlamenti nazzjonali fi stadju bikri u fuq bażi regolari, fost oħrajn permezz ta' tabella ta' valutazzjoni trimestrali dwar it-traspożizzjoni.
Kooperazzjoni mal-awtoritajiet reġjonali u lokali	— L-uffiċjali minn awtoritajiet reġjonali jew devolvuti huma involuti fil-hidma tal-gruppi ta' koordinament għat-traspożizzjoni interministerjali. — Jiġu organizzati t-taħriġ u l-konferenzi dwar il-proċess tat-traspożizzjoni għall-amministrazzjoni pubblika fil-livelli kollha kif ukoll għall-Organizzazzjonijiet Mhux Governattivi;
Komunikazzjoni mal-partijiet interessati	— Il-pubbliku permezz tal-Internet għandu aċċess għal bażi tad-dejta simplifikata tat-traspożizzjoni. Informazzjoni dwar il-progress fit-traspożizzjoni hija disponibbli fuq is-siti web tal-Ministeri u lista tad-Direttivi li mhumiex trasposti tiġi ppubblikata fuq l-Internet; — L-awtoritajiet nazzjonali għandhom l-obbligu li jipproduċu gwida għaċ-ċittadini dwar il-liġijiet godda tat-traspożizzjoni fi żmien tal-anqas 12-il ġimgħa qabel id-dhul fis-seħh tagħhom.
L-evitar ta' "rekwiżit addizzjonali mhux necessarji"	— Jeżistu proċeduri speċifiċi għall-ġestjoni u l-kontroll tar-riskju li meta jiġu trasposti d-Direttivi, jiżiedu miżuri li ċarament ma jkunux meħtieġa pereżempju kumitat mahtur mill-gvern iwettaq kontroll sistematiku tal-abbozzi nazzjonali tat-traspożizzjoni, li jmorru lil hinn mir-rekwiżiti tad-Direttivi;
Tabelli ta' korrelazzjoni	— It-tabelli ta' korrelazzjoni jintużaw għal finijiet ta' informazzjoni u ta' skrinjar.

4. MIŻURI BIEX IS-SWIEQ U S-SETTURI JIĠU SORVELJATI AHJAR SABIEX JIĠI IDENTIFIKAT FUNZJONAMENT POTENZJALMENT HAŻIN FIS-SUQ

L-Istati Membri huma mistiedna jiehdu dawn il-miżuri li ġejjin:

- (a) jiġbru tagħrif kwalitattiv u kwantitattiv dwar swieq jew setturi li qed jiġu sorveljati, pereżempju mill-analiżi tas-suq li titwettaq minn akkademici, konsulenti jew partijiet interessati, jew mid-dejta li tingabar mill-uffiċċji tal-Istatistika Nazzjonali u minn entitajiet li jittrattaw ma' ilmenti;
- (b) jidentifikaw sorsijiet lokali ta' informazzjoni u jiffaċilitaw l-ingaġġ ta' partijiet interessati lokali fil-proċess tas-sorveljanza tas-suq; pereżempju billi jorganizzaw konsultazzjonijiet jew laqgħat bejn il-Kummissjoni u l-partijiet interessati lokali ewlenin;
- (c) jiehdu sehem fil-hidma ta' sorveljanza fuq aspetti speċifiċi, bħall-analiżi dwar il-kompetizzjoni, il-valutazzjonijiet regolatorji jew il-għbir tad-dejta biex jitkejjel kif is-swieq jiffunzjonaw għall-konsumaturi (pereżempju permezz tal-għbir regolari tal-prezzijiet medji tal-prodotti u s-servizzi paragonabbli tal-konsumatur, il-klassifikazzjoni tal-ilmenti tal-konsumatur, u l-iżvilupp ta' indikaturi xierqa biex titkejjel il-kwalità tal-infurzar).

⁽¹⁾ Bla hsara għat-traspożizzjoni tad-dispożizzjonijiet li jistabbilixxu rekwiżiti minimi fid-Direttivi li jirriżultaw minn kompetenzi kondiviżi f'konformità mat-Trattat tal-KE (b'mod partikolari l-Artikolu 137 TKE).

Prassi eżistenti f'ċerti Stati Membri relatati mal-miżuri li ġew issuggeriti	
Ġbir tal-informazzjoni	— L-Istati Membri jipprovdu informazzjoni lill-Kummissjoni dwar swieq jew setturi sorveljati (pereżempju fil-kuntest tal-eżerċizzju tas-sorveljanza tas-suq dwar il-kummerċ tal-konsumatur);
Aspetti speċifiċi dwar is-sorveljanza	— Is-sorveljanza ssir ukoll minn konsumatur (pereżempju Indiċi tal-Kundizzjoni tal-Konsumatur li tikklassifika 57 suq bejniethom stess jiġi ppubblikat kull sena, u l-metodoloġija tiegħu ġiet segwita fi Stati Membri ohra) jew perspettiva tal-kompetizzjoni (pereżempju sorveljanza tas-settur nazzjonali tal-konsumaturi minn perspettiva tal-kompetizzjoni);
Sorveljanza fil-livell nazzjonali	— Twettaq eżerċizzju pilota tal-iskrining f'kooperazzjoni mill-qrib mal-Kummissjoni, biex isir magħruf jekk il-metodoloġija tal-Kummissjoni tistax tintuża fil-livell tal-pajjiż u biex tinghata orjentazzjoni għal aktar analiżi fil-fond fl-Istati Membri.

5. MIŻURI LI JTEJBU L-APPLIKAZZJONI TAR-REGOLI TAS-SUQ UNIKU

L-Istat Membri huma mistiedna jiehu dawn il-miżuri li ġejjin li jikkonċernaw uffiċjali responsabbli għall-applikazzjoni tar-regoli tas-suq uniku:

- (a) jipprovdu taħriġ dwar il-liġi Komunitarja ingenerali u r-regoli tas-suq uniku b'mod partikolari meta jidhlu f'impjieg;
- (b) jistabbilixxu programmi sostnuti ta' taħriġ "fuq il-post tax-xogħol" dwar il-liġi Komunitarja ingenerali u b'mod partikolari dwar ir-regoli tas-suq uniku;
- (ċ) jipprovdu gwida u konsulenza Prattika dwar ir-regoli tas-suq uniku u l-applikazzjoni tagħhom.

Prassi eżistenti f'ċerti Stati Membri relatati mal-miżuri li ġew issuggeriti	
Taħriġ	— Jiġi organizzat taħriġ obligatorju għall-uffiċjali dwar il-liġi Komunitarja, pereżempju l-liġi Komunitarja tkun parti obligatorja mill-fażi tat-taħriġ għal aċċess għall-karriera fl-amministrazzjoni pubblika; jiġu organizzati seminars obligatorji dwar kwistjonijiet tal-amministrazzjoni pubblika, inkluż introduzzjoni dwar kwistjonijiet Komunitarji;
Taħriġ sostnut "fuq il-post tax-xogħol"	— Jiġi organizzat taħriġ fuq kwistjonijiet Komunitarji u tas-suq uniku permezz ta' moduli ta' taħriġ onlajn; jittejjew bulettini regolamentarji; isiru konferenzi jew sessjonijiet regolari tat-taħriġ fi hdan l-amministrazzjoni nazzjonali; — Jeżistu programmi speċifiċi ta' taħriġ għall-uffiċjalat dwar is-suq intern;
Gwida u konsulenza Prattika	— Gwida speċifika dwar is-suq intern tghin lill-uffiċjali jtejbu l-għarfien u l-hiliet tagħhom; qed jiġu żviluppati wkoll linji gwida dettaljati dwar ir-rikonossiment reċiprodu wara l-adozzjoni tal-Pakkett tal-Merkanzija; — Helpdesk deżinjat li jitratta dwar il-mistoqsijiet tal-uffiċjali relatati mas-suq uniku; — Tiġi ppubblikata gwida ta' spjegazzjoni dwar kif wiħed jifhem u jinterpreta att legali fuq is-sit web nazzjonali tal-ministeri li jipprovdu informazzjoni speċifika dwar l-applikazzjoni;
Edukazzjoni u testijiet dwar il-liġi Komunitarja u r-regoli tas-suq uniku	— Il-liġi Komunitarja tiffirma parti obligatorja fl-edukazzjoni tal-liġi — L-uffiċjali huma marbuta jgħaddu minn eżami li jinkludi r-regoli tal-liġi Komunitarja u tas-suq uniku biex jidhlu f'impjieg mal-amministrazzjoni pubblika.

6. MIŻURI LI JSAHHU L-INFURZAR TAR-REGOLI TAS-SUQ UNIKU U JIPROMWOVU L-MEKKANIŻMI GĦAS-SOLUZZJONI TA' PROBLEMI

(1) Mekkanizmi mhux ġudizzjali għas-soluzzjoni ta' problemi

L-Istati Membri huma mistiedna jieħdu dawn il-miżuri li ġejjin:

- (a) jiżguraw li proċeduri trasparenti, sempliċi u li ma jiswewx ħafna flus ikunu disponibbli għaċ-ċittadini u għan-negozji għar-riżoluzzjoni alternattiva tat-tilwim (ADR);
- (b) jipparteċipaw fi u jikkontrwibixxu b'mod attiv favur – speċjalment permezz ta' riżorsi suffiċjenti – il-funzjonament u l-iżvilupp ulterjuri tal-mekkanizmi għas-soluzzjoni tal-problemi fil-livell Komunitarji, bhas-SOLVIT u l-Proġett pilota tal-UE;

- (c) jipprovdu informazzjoni biżżejjed liċ-ċittadini u n-negozji - fuq siti web relatati mas-suq uniku - dwar problemi eżistenti għall-mekkaniżmi għas-soluzzjoni ta' problemi fil-livell nazzjonali u Komunitarju;
- (d) jindirizzaw ir-raġunijiet sottostanti għall-problemi li jikkawgaw l-użu tal-mekkaniżmi għas-soluzzjoni ta' problemi.
- (2) Ġudikatura nazzjonali
- L-Istati Membri huma mistiedna jiehdu dawn il-miżuri li ġejjin:
- (a) jipprovdu t-taħriġ bażiku għall-imhallfin dwar il-liġi Komunitarja ingenerali u b'mod partikolari dwar ir-regoli tas-suq uniku meta jidhlu f'impjeg, u programmi sostnuti ta' taħriġ "fuq il-post tax-xogħol", inkluż permezz tan-
Network Ewropew għat-Taħriġ Ġudizzjali ⁽¹⁾ li jorganizza u jiffinanzja l-iskambju tal-imhallfin;
- (b) jiżguraw aċċess faċli biex tiġi kkompletata u aġġornata l-informazzjoni dwar leġiżlazzjoni Komunitarja relatata mas-suq uniku u l-kazistika tal-Qorti tal-Ġustizzja tal-Komunitajiet Ewropej, inkluż permezz tal-portal Komunitarju tal-ġejjieni Ġustizzja-e ⁽²⁾ li se jipprovdi "sors (elettroniku) fl-istess hin u fl-istess post" għall-informazzjoni dwar il-ġustizzja Ewropea u l-aċċess għal proċeduri ġudizzjali Ewropej;
- (c) iheggu l-qrati u t-tribunali nazzjonali biex jiġbru l-informazzjoni disponibbli fuq sentenzi nazzjonali importanti fil-qasam tas-suq uniku, b'mod partikolari s-sentenzi nazzjonali li japplikaw is-sentenzi preliminari tal-Qorti tal-Ġustizzja tal-Komunitajiet Ewropej.

Prassi eżistenti f'ċerti Stati Membri relatati mal-miżuri li ġew issuggeriti

Mekkaniżmi ADR	— Network ta' qrati zgħar għal affarijiet ċivili, intenzjonati għal tilwimiet zgħar, qed jopera bil-ghan li jwassal għal deċiżjoni aktar malajr, u b'mod aktar effiċjenti u li jiswja anqas. Jiġbor fih ir-riżoluzzjoni ġudizzjali kif ukoll mhux ġudizzjali ta' tilwim
Parteċipazzjoni fil-mekkaniżmi ADR tal-Komunità	— Fil-każ li l-kooperazzjoni ta' awtorità nazzjonali kompetenti ma kinitx sodifaċenti, iċ-ċentri tas-SOLVIT jressqu każ għal-livell oghla fi hdan amministrazzjoni bħala t-tieni tentattiv biex jipprovaw isibu soluzzjoni;
Informazzjoni dwar mekkaniżmi ADR	— Il-promozzjoni tas-SOLVIT issir permezz tal-kooperazzjoni aktar mill-qrib ma' grupp ta' partijiet interessati u billi jintbagħtulhom skedi informativi;
Taħriġ	— Il-Ministeru għall-Ġustizzja jorganizza korsijiet speċjali ta' taħriġ li jkopru r-regoli tas-suq intern għall-imhallfin; — Il-programmi ta' taħriġ għall-imhallfin li qed jitharrġu fil-liġi Komunitarja huma obbligatorji;
Aċċess faċli għall-informazzjoni	— Jithejjew sommarji tal-kazistika tal-Komunità minn unità speċifika f'Ministeru nazzjonali li tispeċjalizza fir-regoli tas-suq uniku għall-użu tal-ġudikatura; — Sommarji ta' sentenzi sinifikanti jiġu ppubblikati f'bulletin legali;
Kondiviżjoni ta' sentenzi nazzjonali relatati mal-applikazzjoni tar-regoli tas-suq uniku	— Il-qrati nazzjonali għandhom l-obbligu li jirrapportaw fuq sentenzi importanti li jirrigwardaw il-liġi Komunitarja u fuq deċiżjonijiet dwar sentenzi preliminari, u dawn jiġu ppubblikati f'bulletin.

7. MIŻURI LI JIPROMWOVU VALUTAZZJONI REGOLARI TAL-LEĠIŻLAZZJONI NAZZJONALI

L-Istati Membri huma mistiedna jiehdu dawn il-miżuri li ġejjin:

- (a) jiżviluppaw approċċ sistematiku għas-sorveljanza u l-evalwazzjoni tal-leġiżlazzjoni nazzjonali li timplimenta r-regoli tas-suq uniku sabiex jiġu identifikati kwalunkwe inkonsistenzi fl-applikazzjoni tagħha, inkluż permezz tal-konsultazzjoni ma' partijiet interessati, komunikazzjoni tar-riżultati dwar mekkaniżmi għas-soluzzjoni ta' problemi, eċċ.;
- (b) jirrevdu, fejn dan ikun fattibbli, ir-regoli nazzjonali eżistenti u l-prassi amministrattivi, biex jidentifikaw dispożizzjonijiet li jistgħu jzommu liċ-ċittadini milli jiehdu vantaġġ shih mill-opportunitajiet tas-suq uniku; u jadattaw il-qafas regolatorju nazzjonali fejn meħtieġ;

⁽¹⁾ <http://www.ejtn.net/www/en/html/index.htm>

⁽²⁾ Il-portal Ewropew Ġustizzja-e se jitvara fl-14 ta' Diċembru 2009

- (ċ) jiehdu miżuri organizzattivi biex jiżguraw sorveljanza mill-qrib tal-każistika tal-Qorti tal-Ġustizzja tal-Komunitajiet Ewropej u f'dak il-kuntest jivvalutaw regolarment jekk il-leġiżlazzjoni nazzjonali u l-prassi amministrattivi humiex kompatibbli mar-regoli tas-suq uniku.

Prassi eżistenti f'ċerti Stati Membri relatati mal-miżuri li ġew issuggeriti	
Evalwazzjoni tal-implimentazzjoni	— Jiġu żviluppati rapporti ex-post tal-Valutazzjoni tal-Impatt għas-sorveljanza tal-implimentazzjoni tad-Direttivi tas-suq uniku; — Qed jiġi żviluppat proċess sistematiku għall-konsultazzjonijiet mal-partijiet interessati, bil-ghan ta' diskussjoni dwar kif (u jekk) jiġu implimentati l-pakketti magħżula tar-regoli interkonnessi tas-suq uniku u l-impatt tagħhom fuq in-negozju;
Reviżjoni tar-regoli u l-proċeduri nazzjonali	— Jitwettqu reviżjonijiet komprensivi tal-leġiżlazzjoni nazzjonali fil-qasam tal-moviment liberu tal-merkanzija u s-servizzi.
Verifikar dwar l-impatt tas-sentenzi preliminari tal-Qorti tal-Ġustizzja	— L-awtoritajiet nazzjonali janalizzaw b'mod sistematiku jekk il-leġiżlazzjoni nazzjonali għandhiex tiġi emendata wara s-sentenzi reċenti tal-Qorti tal-Ġustizzja.

8. MIŻURI LI PERMEZZ TAGHHOM IĊ-ĊITTADINI U N-NEGOZJI JIĠU MGHARRFA AHJAR DWAR ID-DRITTIIJET TAGHHOM FIS-SUQ UNIKU.

L-Istati Membri huma mistiedna jiehdu dawn il-miżuri li ġejjin:

- (a) jippromovu u jżidu l-għarfien dwar is-servizzi tal-informazzjoni tal-Kummissjoni ⁽¹⁾ fi hdan l-amministrazzjonijiet nazzjonali kif ukoll esternament fil-livelli nazzjonali, reġjoni u lokali, f'konformità mal-hidma tal-Kummissjoni, b'mod partikolari dwar is-Servizzi ta' Assistenza dwar is-Suq Uniku (SMAS);
- (b) jiżguraw koordinament imsahhah bejn il-punti ta' kuntatt nazzjonali responsabbli għas-servizzi tal-informazzjoni tal-Komunità;
- (ċ) jagħmlu disponibbli f'lingwi ohra informazzjoni Prattika dwar id-drittijiet u l-obbligi, u li tkun aċċessibbli faċilment fuq sit web tal-Internet; u jintroduċu kontroreferenzi ċari bejn il-portali rilevanti kollha nazzjonali u Komunitarji b'informazzjoni relatata mas-suq uniku, u b'mod partikolari permezz tal-portal "L-Ewropa Tiegħek";
- (d) jorganizzaw kampanji u programmi ta' informazzjoni dwar il-benefiċċji u l-opportunitajiet tas-suq uniku.

Prassi eżistenti f'ċerti Stati Membri relatati mal-miżuri li ġew issuggeriti	
Promozzjoni tas-servizzi Komunitarji tal-informazzjoni	— Tingħata informazzjoni mmirata għall-gruppi ta' partijiet interessati l-aktar konċernati permezz tal-Internet, ktibiet, fuljetti, seminars u kampanji għaż-żieda fl-għarfien;
Koordinament fil-livell nazzjonali tas-servizz tal-informazzjoni tal-Kummissjoni	— Grupp ta' koordinament ilaqqqa' flimkien Europe Direct, In-Network Ewropa Intrapriża, Eurojus, iċ-Ċentru Ewropew tal-Konsumatur (ECC Net) u l-punti ta' kuntatt ta' FIN-NET;
Informazzjoni faċilment aċċessibbli	— Ammont konsiderevoli ta' informazzjoni u konsulenza relatati mas-suq uniku għaċ-ċittadini u n-negozji barranin, u għal persuni nazzjonali li jixtiequ jmorru lil hinn minn pajjiżhom, huwa disponibbli fuq portali orizzontali tal-gvern elettroniku, siti web nazzjonali ffukati fuq kwistjonijiet Komunitarji, jew fuq siti web speċifiċi mmirati għan-negozji jew għaċ-ċittadini; — Qed jiġi ppjanat sors nazzjonali onlajn ta' tagħrif dwar is-suq uniku. Se jkun sponsorjat minn awtorità wahdanija tal-gvern u jithaddem mill-awtoritajiet l-oħra kollha konċernati;
Kampanji ta' informazzjoni	— Qed tiġi żviluppata kampanja ta' informazzjoni dwar is-suq uniku, li se tinkludi l-ghoti ta' materjali ppubblikati, korsijiet ta' taħriġ u lekkers miftuħa li jgħarrfu liċ-ċittadini u n-negozji dwar l-opportunitajiet tas-suq uniku.

⁽¹⁾ Bhal, fost oħrajn, Europe Direct, Servizz ta' Orjentazzjoni għaċ-Ċittadini, L-Ewropa Tiegħek, EURES, Ċentri Ewropej tal-Konsumatur, in-Network Ewropa Intrapriża.

RETTIFIKA

Rettifika ghar-Regolament tal-Kunsill (KE) Nru 3290/94 tat-22 ta' Diċembru 1994 dwar l-aġġustamenti u l-arrangamenti transitorji mehtieġa fis-settur agrikolu sabiex jiġi implimentat ftehim konkluż matul ir-Round Urugwajan tan-negozjati kummerċjali multilaterali

(Il-Ġurnal Uffiċjali tal-Komunitajiet Ewropej L 349, 31 ta' Diċembru 1994)

Fpaġna 171, l-Anness XII, il-Parti B, il-punt 3, l-Artikolu 3(1), it-tielet linja:

minflok: "bir-rata ta' dazju stipulata fl-Artikolu 10",

aqra: "bir-rata ta' dazju stipulata fit- bir-rata ta' dazju stipulata";

Fpaġna 172, l-Anness XII, il-Parti B, il-punt 4, l-Artikolu 4(3):

minflok: "3. Qbil mal-limiti dwar volumi li jhorgu mill-ftehim konklużi skond l-Artikolu 228 tat-Trattat ikun żgurat a bażi taċ-ċertifikati ta' esportazzjoni mahruġa għall-perjodi referenzjali li hemm ipprovdut għalihom hemm u applikabbli għall-prodotti konċernati. Fejn jidhol il-qbil mal-obbligazzjonijiet li jhorgu mill-Ftehim dwar l-Agrikoltura, it-tmien ta' perjodu referenzjali ma jkunx jaffettwa l-validità ta' liċenza ta' esportazzjoni.",

aqra: "3. Fejn hemm bżonn, il-metodu ta' mamministrazzjoni għandu jikkunsidra l-bżonnijiet tal-provista tas-suq Komunitarju tal-bżonn li jinżamm equilibrium u jista' jkun bbażat fuq metodi użati fil-passat għall-kwoti simili għal dawk imsemmija fil-paragrafu 1, minghajr hsara għad-drittijiet li ġejjin mill-ftihimiet konklużi matul il-Uruguay Round tan-negozjati kummerċjali multilaterali."

PREZZ TAL-ABBONAMENT 2009 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 000 EUR fis-sena (*)
Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	100 EUR fix-xahar (*)
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	700 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	70 EUR fix-xahar
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	400 EUR fis-sena
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	40 EUR fix-xahar
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	500 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	360 EUR fis-sena (= 30 EUR fix-xahar)
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

(*) Il-prezz kull kopja: bi 32 paġna: 6 EUR
minn 33 sa 64 paġna: 12 EUR
aktar minn 64 paġna: Prezz fiss għal kull każ

L-abbonament f'*Il-Ġurnal Uffiċjali tal-Unjoni Ewropea*, li jroġġi fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumex temporanjament obbligati li jiktbu l-atti kollha bl-Irlandiż u li jippublikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (Serje S – Appalti u Swieq Pubbliċi) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Il-pubblikazzjonijiet bil-flus editjati mill-Uffiċċju tal-Pubblikazzjonijiet huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>